
О УСУВЯЗІ З ЗАЯВАМІ АБ НЕКАНСТЫ- 
ТУЦЫЙНАСЦІ ВЯРХОЎНАГА САВЕТА 
12-ГА СКЛІКАННЯ група дэпутатаў гэтага 
склікання выступіла з заявай, у якой, у 
прыватнасці, гаворыцца: «Да таго часу, 
пакуль Вярхоўны Савет 13-га склікання не 
ўступіцьу свае законныя правы, мы будзем 
у поўным аб'ёме ажыццяўляць дэпутацкія 
паўнамоцтвы для выканання свайго кан- 
стытуцыйнага абавязку. Усе заявы аб не- 
законнасці Вярхоўнага Савета 12-га склі- 
кання мы лічым безадказнымі і крайне 
небяспечнымі, яны падрываюць асновы 
канстытуцыйнага ладу Рэспублікі Бела- 
русь». Заяву падпісалі 43 дэпутаты, сярод 
якіх Ніл Гілевіч, Анатоль Вярцінскі, Пётр 
Садоўскі, Дзмітрый Булахаў, Уладзімір 
Грыбанаў і іншыя. 


О НА ДУМКУ КІРАЎНІКОЎ МІНІСТЭР- 
СТВА ПРАМЫСЛОВАСЦІ РЭСПУБЛІКІ, 
каля 80 працэнтаў прадпрыемстваў галіны 
падышлі да рысы, за якой пачынаецца 
банкруцтва. Прыкладна такім жа паказ- 
чыкам характарызуецца стан вытворчас- 
ціў будаўнічай індустрыі. 


СО МІЖНАРОДНАЯ ЛЕТНЯЯ ШКОЛА, 
ЗАСНАВАНАЯ ЦЭНТРАМ АХОВЫ ГІСТА- 
РЫЧНАГА ЛАНДШАФТУ У ВАРШАВЕ І 
БЕЛАРУСКІМ ІНСТЫТУТАМ ПРАБЛЕМ 
КУЛЬТУРЫ, ПАЧАЛА СВАЮ ПРАЦУ У 
НЯСВІЖЫ. 


ОО яшчэ ЎЧОРА Ў БЕЛАРУСІ БЫЛО 56 
МІЛЬЁНА «ЛЬГОТНІКАЎ». Праз некалькі 
тыдняў, верагодна, не застанецца нівод- 
нага, Прэзідэнт нашай краіны рыхтуе спе- 
цыяльную пастанову, па якой працуючым 
пенсіянерам даведзена выбіраць” атрым. 
ліваць пенсію альбо зарплату. 


О НА ПЛЕНАРНЫМ ПАСЯДЖЭННІ АД- 
НАГО З НАВУКОВЫХ КЛУБАЎ МЕНСКА 
старшыня Нацыянальнага банка нашай 
краіны Станіслаў Багданкевіч заявіў, што 
ў ліпені інфляцыя ў Беларусі знізіцца 
арыенціровачна да 2 працэнтаў. Дай то 
Бог! 


О у ЧАС ПАЕЗДКІ Ў САЛІГОРСК, су- 
стракаючыся з кіраўнікамі непрацуючых 
прадпрыемстваў, ПрэзідэнтАляксанцр Лу- 
кашэнка сказаў: «Я не дыктатар, але пара- 
дак у краіне навяду» А хто сказаў, што 
Прэзідэнт дыктатар? 


О ПАДСТАРШЫНСТВАМ МЕЧЫСЛАВА 
ГРЫБА АДБЫЛОСЯ ПАСЯДЖЭННЕ ПР Э- 
ЗІДЫУМА ВЯРХОЎНАГА САВЕТА РЭС- 
ПУБЛІКІ БЕЛАРУСЬ. Было прынята рашэн- 
не правесці першае пленарнае пасяджэнне 
васемнаццатай сесіі Вярхоўнага Савета 
12-га склікання 5 верасня 1995 года. 


і О У САЛІГОРСКУ ПРАЙШОЎ ІУ З'ЕЗД 
І БЕЛАРУСКАГА НЕЗАЛЕЖНАГА ПРАФ- 
САЮЗА. 


С НАЧЫГУНКАХРАСІЙСКАЙ ФЕДЭРА- 
ЦЫІ З 1 ЛІПЕНЯ 1995 ГОДА ўведзена 
афармленне праязных дакументаў на цяг- 
нікі далёкіх і мясцовых накірункаў з ука- 
заннем прозвішча на правым баку даку- 
мента. Увесці такое ж правіла расійскія 
чыгуначнікі папрасілі ўсе краіны СНД ! 
Балтыі. Парадак афармлення праязных 
дакументаў пасажыраў, якія адпраўля 
юцца з Беларусі ў Польшчу, Прыбалтыку, 
Украіну, застаецца ранейшым. 

Рэха 


Недаплацілі? 


«ЗЮ» прэтэндуе на сваю выключнасць у практыцы фінансавання прэсы. 
Мусіць, заслужыла, а служба, на табе, не ацэнена... 


28.06.95 г. газета «Культура» надрукавала 
інтэрв'ю міністра культуры і друку Рэспублікі 
Беларусь А.І.Бутэвіча пад назвай «Сітуацыя 
агульная для ўсіх». Нагода для таго, каб 
патрывожыць міністра, ужурналістаў штотыд- 
нёвіка была даволі сур'ёзная: газета «Знамя 
юности» 24 чэрвеня г.г. выступіла на сваіх 
старонках з адкрытым лістом з рэдакцыі, у 
якім абвінаваціла ва ўсіх сваіх фінансавых 
цяжкасцях Мінкульт. Мала дае грошай на 
маладзёжнае выданне. Магчыма, канешне. 

Але перачытаем адказы міністра: 

«...Ніколі Міністэрства не выступала суп- 
рацьякогасьці выдання. У той час, калі ў «Знамя 
юности» прыйшоў новы рэдактар (а ў нас былі 
фінансавыя цяжкасці з усімі выданнямі), мы, 
атрымаўшы пэўную суму ад Мінфіна, іменна 
гэтай газеце пералічылі мільярд рублёў (ніколі 
такіх пералічэнняў у ніводную рэдакцыю не 
давалі, а разавых -- тым больш)! Рэдактар жа 
папракае насі Кабінет міністраў, што ён прасіў 
значна больш, каб разлічыцца з пазыкамі». 

«...Зыходзячы з таго, што «Знамя юности» 
павінна была фінансавацца ў памеры 50 
працэнтаў выдаткаў на паперу і ёй павінны 
былі вяртацца затраты на паліграфічныя па- 
слугі, экспедытаванне і дастаўку, была запла- 


“навана сума на год -- 1 міпьярд'403 мільёны 


рублёў. На 1 чэрвеня г.г. рэдакцыі ўжо выдзе- 
лены 1 мільярд 885 мільёнаў рублёў. Фактычна 
яна выбрала гэтыя грошы за паўгода». 

«.. Г вось тут хацелася б сказаць пра няроў- 
ныя ўмовы самафінансавання. «Беларуская 
нива», напрыклад, забяспечвае сябе на 59 
працэнтаў. «Работніца і сялянка» -- наб? пра- 
цэнтаў зарабляе грошы сама, а гэта ж - 
беларускамоўны часопіс. «Знамя юности» 
ўтрымлівае сябе толькі на 35», 

«...Часам пэўныя выданні крыўдуюць, што, 
маўляў, мы больш падтрымліваем беларус- 
камоўныя рэдакцыі газет і часопісаў. Глядзіце 
самі. «Звязда» -- беларускамоўная газета, а 
яе галоўны рэдактар -- член калегіі Мініс- 
тэрства культуры і друку. Аднак фінансаванне 
газеты склала 81,6 працэнта гадавога плана. 
А рускамоўная «Знамя юности» -- на 143,4 


і гадавога працэнта. Таму крыўда гэтай газеты 
неабгрунтаваная». 


А цяпер позірк на «разборку» паміж «ЗЮ» 


і Анатолем Бутэвічам з нашага боку. 


ар Ра 


Зразумела ж, аўтару гэтых радкоў стала 
шкада калег са «Знамени юности». Гэта ж 
трэба, так не пашанцавала! Зразумепа, -- на 
новага галоўнага рэдактара. Спачатку шаноўны 
І.Гукоўскі, як толькі з ласкі паважанага Прэ- 
зідэнта стаў чалом «ЗЮ», павёў сябе такім 
чынам ва ўласным калектыве, што толькі ў 
«Добрым вечары» апынулася чалавек пяць 
маладых таленавітых журналістаў. 

Яно, мусіць, так і здараецца заўжды з 
некаторымі галоўнымі: спачатку губляем леп- 


Ж шыя кадры, якія ў іншых рэдакцыях сталі і 


ў рэдактараміаддзелаў, інамеснікамі галоўных, 


затым -- падпісчыкаў (згадзіцеся, для «Зна- 
мёнки» трохі больш за два дзесяткі тысяч 
падпісчыкаў на ІН квартал -- гэта сапраўды 
правал, калі ўспомніць яе шматсоттысячныя 
тыражыў «перабудовачныя» гады) і, нарэшце, 
-- фінансавыя страты, якія ў падобных выпад- 
ках немінучыя. 

Што ж, вынік лагічны, заканамерны. І калі 
бнаш міністр не быў бы ва ўрадзе адзіным, не 
зацверджаным да гэтага часу ўказам Прэзі- 
дэнта міністрам, то ён бы, мусіць, пра ўсё гэта 
больш шчыра і смела нагадаў бы маладому 
галоўрэду «ЗЮ». Мы ведаем, калі б хто з 
«Нашага слова», «Культуры» або з «ЛіМа» -- 
чыста нацыянальнага журналісцкага бамонда, 
які таксама ўтрымліваецца дзяржавай на 
няшчасных каліўцах -- выступіў бы з нерэ- 
альнымі, мякка гаворачы, фінпрэтэнзіямі да 
кіраўнікоў роднай галіны ці КМ, то наўрад ці 
ацалеў бы і той галоўны рэдактар, і самое 
выданне. Хаця часцяком, служачы найперш 
народу, дзяржаве, а затым усім астатнім, не 
саромеемся і не баімся сказаць тым, хто мае 
ўладу, праўду ў вочы, баронім, як можам, і род- 
нае слова, іродную культуру, і ўсё прагрэсіўнае, 
што звязана з эканомікай, без якой не збуда- 
ваць незалежнай дэмакратычнай Беларусі. 

І прапановы свае нясём таму ж спадару 
Бутэвічу наконт таго, каб не «адцяпаць» у яго 
лішні мільён, а, наадварот, змяніць да лепшага 
нашуэканамічную повязь з дзяржавай, урэшце 
выйсці некалі на самастойны прасцяг дзей- 
насці. Нягледзячы на тое, што беларуска- 
моўныя выданні вельмі часта не маюць ні 
рэдакцыйных наборных ды вярстальных кам- 


(Заканчэнне на с.2.) 














Да 585-годдзя 


Грунвальдскай бітвы 
Віктар ШНІП 


Грунвальд 


Адзвінелі мячы, 
адгрымелі шчыты, 
Пралілася ў вякі 
наша крыўская кроў. 
Г ўздыхнулі мястэчкі і ўсе гарады - 
Засталіся крыжы, 
чарапы крыжакоў. 
І адчуў сябе вольным і годным 
народ... 
Толькі ж волі няма, як і век не было. 
І у Айчыне ўсё больш чужакоў 
КОЖНЫ ГОД, 
Што імкнуцца да ўлады, 
да панскіх сталоў. 
Ну а крыўскія воі 
свой Край сцерагуць, 
І чужынцы наш Грунвальд, 
спалохана сняць. 
І Пагоні, 
Пагоні, 
Пагоні лятуць, 
І нікому, 
ніколі іх лёт 


не стрымаць. 
14.07 91 





Міністр адукацыі і навукі: 
«Памыляюцца тыя, хто з 
вынікаў рэферэндуму 
зрабіў выснову, што 
беларуская мова не мае 
будучыні» 


Як ужо паведамлялася, перад 
сябрамі Тэрміналагічнай каміс, 
сгворанай сёлета Міністэрсівам 
адукацыі і навукі на трэці дзень 
пасля рэферэндуму, выступіч Мі 
ністр адукацыі і навукі спадар Ва- 

(Заканчэнне на с.2.) 





Пра Купалле ў Вязынцы чытайце на с.8. 


2 


На пачатку чэрвеня ў Менску 
адбылася унікальная падзея, аў- 
тарскі канцэрт «Крамы» -- гурта, 
у якім сабраліся пачынальнікі 
беларускага рока -- музыкі з 
колішніх «Бонды» ды «Рэя», гурта, 
які ва ўмовах татальнага гаспа- 
дарчага і культурнага заняпаду 
здолеў запісаць івыдаць некалькі 
беларускамоўных праграм і нават 
аднуангламоўную --на лазерным 
кампакт-дыску -- у самой Вяліка- 
брытаніі. 

Адна з культуралагічных аксі- 
ём, народжаных апошнім часам, 
знаходзіць усё большае разумен- 
неў свеце: народ, які не мае сваёй 
нацыянальнай маскультуры, не 
будзе мець ніякай. І хоць бальша- 
віцкая ідэалогія спарадзіла на 
Беларусі грэблівае стаўленне да 
маскультуры (маўляў, несур'ёз- 
ная, не вартаянамаганняў, богіне 
сапраўдная культура), усё ж і тут 
пачалі следам за ірландцамі, ва- 
лійцамі, венграмі, палякамі ды 
іншымі задумвацца над простай 
ісцінай: адкуль жа ўзяцца сілам 


Другое нар 


умацавання сваёй высокай куль- 
туры, калі ў побыце -- суцэльнае 
панаванне чужацтва. Моладзь 
вуркоча сабе між справай нейкае 
«І. Іоуе уои, ту «агііпа», а іхнія 
бацькі з кайфам «адцягваюцца» 
пад «Люблю тебя, любовь моя, 
печаль моя». Толькі беларусы і 
тут аказаліся выключнымі арыгі- 
наламі: разуменне гэтае ў нас не 
на дзяржаўным, а на прыватным 
узроўні. Адсюль вынікі: энтузіясты 
стварылі ў музыцы прыкметную 
рок-плынь, а дзяржава запрашае 
на гастролі «наших популярных 
артистов» з Піцера ды Масквы, 
«раскручвае» іх на радыё і тэле- 
бачанні. 

Зрэшты, ніхтонесупраць куль- 
турнага абмену. Але каб пры аб- 
мене гэтым краіна не набывала 
аблічча чужой правінцыі. На кож- 
ныя тры канцэрты А.Пугачовай на 
Беларусі за мінулы год адбыўся 
толькі адзін канцэрт «Крамы». 
Гэта баланс з нашага боку. А з 
іхняга? Беларускі канцэрт у Расіі 
адбываецца адзін на тысячу іх- 
ніх. Дый тое гэтую адзінку трэба 
падзяліць на расійскую і нацыя- 
нальную, бо 80 працэнтаў бела- 
рускіх артыстаў возяць у Маскву 
расійскія песні. Гэта ў іх «куль- 
турным абменам» завецца. 

Прызнацца, я сам як мянчук і 
прыхільнік нацыянальнай мас- 
культуры рэдка бываў на кан- 
цэртах нацыянальных рок-зораку 
Менску. Не таму, што такіх кан- 
цэртаў тут амаль ніхто не пра- 
водзіць. 

А на канцэрты я хаджу з за- 
давальненнем. Нават шукаю іх. 
Шоу менскага «Палаца» ўпершы- 
ню парадавала мяне за мяжой у 
Беластоку. З творчасцю «Уліса» 
доўгі час знаёмы быў толькі па 
рэпетыцыях, а жыўцом на кан- 
цэрце ўбачыў ў Таліне. Каб былі 
грошы, паехаў бы і на іхнія кан- 
цэрты ў Мюнхен ці ў Лондан, ды 
там абышлося без мяне. Дзяка- 
ваць Богу, хоць на «Бонду”» трапіў 
у Вільні ды Шалкевіча ў Варшаве 
паслухаў. А Вольгу Цярэшчанку 
ўпершыню пачуў у Таронта, праў- 
да, у запісе... Стамляешся, аднак, 
ад такіх сусветных падарожжаў 
за беларускімі поп-зоркамі. Але 
яшчэ больш стамляюць спрэчкі, 
што беларуская поп-музыка, маў- 
ЛАЎ, яшчэ недасягнула належнага 
ўзроўню. Зразумела, не маючы 
лыжкі, і пра самага вытанчанага 
ісмаку боршч нічога добрага не 
скажаш. А ў тым, што мы боршч 
не лыжкай, а лапцем сёрбаем, 
вінавата не наша поп-музыка, а 
мы. Еўропа і ўжо ўвесь свет 
далікатна смакуюць нашую ду- 


Музыка і слова 


ховую страву самым цывілізава- 
ным чынам. 

Праўда, і беларусы маюць 
сваіх гурманаў. Я асабіста памя- 
таю натоўпы, што збіралі канцэр- 
ты першых нацыянальных зорак 
(«Мроя», «Бонда», «Магістрат», 
«Блізняты») дзесяць гадоў таму. 
Пасля тых, хто «мог запеть по“ 
всякому -- хоть по-русски, хоть 
по-белорусски», гэта была карды- 
нальна новая плынь. Тады, У ся- 
рэдзіне 80-х, яна толькі зара- 
джалася. А цяпер дзе? 

Памятаю функцыянераў ЦК 
камсамола, якія прыходзілі ў 
створаны тады ў Менску рок-клуб 
«Няміга» ды вучылі музыкаў: 

-- Не слушайте этих национа- 
листов. Пойте, как поётся, а мы 
вас по-любому поддержим. 

А ўжо «как оно поётся» яны 
ведалі. Самі ж вучылі чужой мове 
і музыкаў, і іхнюю публіку. 

Ды ўсё ж, аказваецца, неда- 
вучылі. Ці мо проста не ў прыро- 
дзе людской такая вычварная 
трансплантацыя душы”? За апош- 





аджэнне «Крамы» 





каў пальцам «крамчук» у малю- 
накэтыкеткі «Дражня», якая была 
пад рукой у кожнага). Рэч яшчэ ў 
тым, што імпрэза давала нагоду 
сустрэч з усім бамондам бела- 
рускага рок-н-рола. -- Тусоўка, 
спадары!!! 

Ад Сержука Краўчанкі (ех- 
«Уліс») я даведаўся аб адкрыц-ці 
ў Менску новай музычнай крамы. 
Не той, што нарадзілася нанова 
як ансамбль, а проста «тизіс- 
5Пор», «гандлёвай кропкі», шапі- 
ка, словам. 

Яшчэ навіна ад Вячкі Кораня: 
плёткі пра развал гурта «Уліс» да- 
часныя. Ансамбль выжыў, хоць 
дзяржава пазбавіла музыкаў рэ- 
петыцыйнай базы. Перажыўшы 
крызіс, «Уліс» зноў выходзіць на 
сцэну -- найперш (мы прызвы- 
чаіліся ўжо) на «Басовішчы» (Ро!- 
зка) у наступным складзе: В.Ко- 
рань (гітара, вакал), Аляксей 
Паўловіч (бас-гітары), Алег Каз- 
лоўскі (бубны)... 

Была тут і «Мроя», і «Новае 
неба»... Было піва і бутэрброды... 


Саліст «Крамы» Ігар Варашкевіч. Чютаздымак У л.Панады. 


няе дзесяцігоддзе вытаптаць па- 
расткі нацыянальнай маскульту- 
ры ў антыбеларускіх дзяржаўных 
структур так і не атрымалася. Але 
ж і сапраўднага развіцця не ад- 
былося. І ўсё ж... 

На пачатку чэрвеня ў бела- 
рускай сталіцы адбылася унікаль- 
ная падзея -- аўтарскі канцэрт (у 
двух аддзяленнях) беларускай 
рок-зоркі. Карацей, прэзентацыя 
славутай «Крамы». 

Што яе занесла сюды пасля 
ўдалых выступаў у розных замеж- 
ных сталіцах - невядома. Праўда, 
на прэс-канферэнцыі, што адбы- 
лася напярэдадні, прагучала дум- 
кавельмі простая: стартаваць ле- 
пей на радзіме. 

Які жстартусупер-зоркі? Гэта 
беларусам яшчэ раней данесла 
піцерскае тэлебачанне ў сольнай 
праграме «Крамы». Ігар Вараш- 
кевіч, кампазітар і вакаліст гурта, 
заявіў там, што «Крама» збіра- 
ецца вярнуцца ў рок-н-рол. «А то 
занадта ўжо мы апапселі»". 


Як і многія аматары такой. 


музыкі, я ўзрадаваўся: мой кан- 
цэрт - пад бокам. Ні ў Таронта не 
трэба ехаць, ні ў Мюнхен, ні ў 
Варшаву, ні нават у Вільню... Па- 
просту тут, дома, ёсць шанц уба- 
чыць новаенараджэнне «Крамы». 

Адразу скажу, што радасці 
аказалася болей, чым чакаў. І не 
толькі таму, што спонсар «Крамы» 
-- менскі піўзавод «Крыніца» -- 
грунтоўна паклапаціўся пра на- 
строй імпрэзы і нават на прэс- 
канферэнцыі кожны журналіст 
або музыка мог размаўляць з 
«рэчавымі доказамі» ўруках (пры- 
кладам: «А дзе вы цяпер рэпе- 
туеце?» -- «Ды вось тут!» -- тыц- 


Агалоўнай была ўсё ж «Крама», а 
значыць -- і ейныя касеты, і пла- 
каты, і кашулі з вокладкай іхняга 
брытанскага кампакт-дыска... 

Дарэчы, ніводнайстарой песні 
на канцэрце не прагучала. Пер- 
шае аддзяленне прадстаўляла 
альбом «Лянівыятанцы», адругое 
-- найноўшую праграму «Камен- 
дант». 

Шчыра кажучы, я б не назваў 
усё гэта «вяртаннем у рок-н-рол». 
Роўна як не згадзіўся б і з думкай 
пра «апапсенне» «Крамы». Ад 
самага пачатку гурт існаваў у сты- 
лістычных межах рокавага мэйн- 
стрыму, дый нездарма ж ён «на 
мармуры сцен «Гадаў рипк» пі- 
саў...» Гэтая атмасфера (хіба з 
пэўнымі адценнямі) захавалася і 
цяпер. 

У першай праграме, праўда, 
сапраўды з'явілася нейкая ляні- 
васць у імкненні да гітавасці му- 
зыкі, але акурат не ў «Лянівых 
танцах». Яны, бадай, будуць су- 
пер-гітам альбома. Не горшым, 
чым сам «Камендант», які ледзь 
не цалкам складаецца з гітаў. 

Зала альтэрнатыўнага тэатра 
ў той дзень неяк умясціла людзей 
удваразы больш, чым, здавалася 
б, можа. Калі вы не трапілі ў іхні 
лік, шукайце касеты або афарм- 
ляйце дакументы і пілуйце ў 
Польшчу. Сёння, пакуль друку- 
ецца гэты артыкул, «Крама» ўжо 
там. Там ёсць перад кім высту- 
паць супер-зоркам беларускага 
рока. 


“Апапселі -- ад жаргону «папса», 
г.зн. салодкая, слізкая музыка. 
Вітаўт МАРТЫНЕНКА. 

Міністр адукацыі і навукі: 
«Памыляюцца тыя, хто з вынікаў 
рэферэндуму зрабіў выснову, што 
беларуская мова не мае будучыні» 


(Заканчэнне. Пачатак на с. І.) 
сіль Стражаў. (Варта зазначыць, 
што ён дасканала валодае бела- 
рускай мовай і гаварыў без па- 
перкі.) Ёнсказаў, штодзёндзесяць 
таму ў міністэрства прыйшлі 
прадстаўнікі Грамадскага Каар- 
дынацыйнага Камітэта абароны 
беларускай мовы, якія пажадалі 
даведацца пра пазіцыю гэтай ус- 
тановы і яго асабістада праблемы 
беларусізацыі ў сучасных умовах. 
(«Але не трэба шукаць ворагаў 
беларускай мовы, -- сказаў сп. 
Стражаў, -- у міністэрстве, дзе іх 
не было і няма.») 

Вядома, сябры згаданага Гра- 
мадскага Камітэта занепакоены 
некаторымі дакументамі і рашэн- 
нямі міністэрства. Прыкладам, 
абітурыентам беларускіх ВНУ 


міністэрства дало магчымасць 
выбіраць на ўступных іспытах 
экзамен па беларускай ці ра- 
сійскай мове. Міністр патлумачыў, 
каббыло прапанавана здаваць два 
экзамены (і па беларускай, і па 
расійскай мовах), то гэта было б 
не на карысць тых, хто намерыўся 
здаваць экзамен па беларускай 
мове. 

Але жугэтым выпадку патачку 
атрымалі тыя, хтоўшколене хацеў 
вучыць беларускую мову і, ве- 
рагодна, не захоча пачынаць ву- 
чобу ў ВНУ на беларускай мове. 
Ды калі жыхары Беларусі выка- 
заліся за роўнасць дзвюх моў, то 
абітурыентам трэба ведаць дзве 
мовы, неабходна быць падрых- 
таваным да працягу вучобы па- 
беларуску. (Дарэчы, міністэрства 
намерваецца абмеркаваць пра- 
панову, дзе ў наступным годзе бу- 
дуць здаваць два экзамены -- па 
беларускай і расійскай мовах). 

-- Пазіцыя міністэрства, - 
сказаў спадар Стражаў, -- ясная: 
яно падтрымвала і будзе пад- 
трымваць беларускую мову («без 
гэтага немагчымым быў бы-і сён- 
няшні сход»). Памыляюцца тыя, 
хто з вынікаў рэферэндуму зрабіў 
выснову, што беларуская мова не 
мае будучыні. І быў пададзены 
прыклад: Прэзідэнту міністэрст- 
ва накіравала ліст «Развіццё бе- 
ларускай мовы ў новых умовах» з 
прапановай стварыць камісію на 
чале з Аляксандрам Падлужным, 
дырэктарам Інстытута мовазнаў- 
ства, якая б падрыхтавала кан- 
крэтныя прапановы -- Прэзідэнт 
даў згоду на яе дзейнасць. (Да- 
рэчы, пазней міністру задалі пы- 
танне: што гэта за новыя ўмовы 
дзеля беларускай мовы? Фак- 
тычна ж, пасля рэферэндуму 
стварыліся новыя ўмовы для ра- 
сійскай мовы, якая да гэтага мела 
большую падтрымку і ўладаў, і 
школьнай адміністрацыі.) 

А яшчэ міністр сказаў, што за 


два мінулыя гады адбыўся значны 
зрух у самасвядомасці насель- 
ніцтва, што асабліва адчуваецца, 
калі пабываць у раёнах. Пры- 
кладам, падчас паездкі ў Мазыр 
спадар міністр амаль нечуў згадак 
пра змену мовы навучання. 

Таму міністэрства надае вялі- 
кае значэнне стварэнню і сістэ- 
матызацыі беларускай тэрміна- 
логіі, бо без гэтага немагчыма 
стварыць добрыя падручнікі. 

Пасля выступу міністра па- 
сыпаліся пытанні. З адказаў спа- 
дара Стражава вынікала, што 

-- кожнаму дзіцяці будзе за- 
бяспечана магчымасць вучыцца 
на той мове, якую абралі бацькі; 

-- колькасць вучняў у бела- 
рускамоўных класах не абавязкова 
павінна адпавядаць вызначанай 


ранёй норме -- гэта ў кожным 
канкрэтным выпадку будзе выра- 
шацца асобна; 

-. што мяркуемая на будучы 
школьны год колькасць вучняў 
беларускамоўных класаў -- 30-- 
40 працэнтаў ад усёй колькасці 
вучняў (для параўнання: у 1994 
годзе -- 75 прац.). 

Такім чынам, прысутныя зра- 
зумелі, што палітыка міністэрства 
залежыць ад волі бацькоў. Таму 
было шмат пытанняў і пра стаў- 
ленне гэтай установы да бела- 
русізацыі ВНУ: Ці.мяркуецца ад- 
чыніць Нацыянальны універсі- 
тэт? Ці будуць падтрымваць тых 
выкладчыкаў ВНУ, хто чытае лек- 
цыі і праводзіць заняткі па-бела- 
руску? Ці будзе выкладацца бе- 
ларуская мова ва ўсіх групах на 
ўсіх курсах, як гэта было, пры-- 
кладам, у Політэхнічнай зкадэміі? 
(Як адказаў спадар Стражаў, па- 
вінна, бо рэферэндум гэтага не 
адмяніў.) 

Прысутныя даведаліся такса- 
ма, што беларусізацыя ВНУ будзе 
працягвацца праз: 

-- стварэнне паралельных па- 
токаў; 

-- маральную падтрымку вы- 
кладчыкаў, якія будуць чытаць 
лекцыі і весці практычныя занят- 
кі на беларускай мове; 

-- набор на некаторыя спецы- 
яльнасці ў будучым толькі бела- 
рускамоўных групаў; 

-- падтрымкуведання выклад- 
чыкамі і студэнтамі дзвюх моў. 

Вядома, не ўсе былі зада- 
воленыя адказамі міністра, алеці 
будзем, як І раіў спадар Стражаў, 
чакаць да верасня. Трэба спа- 
дзявацца, Грамадскі Каардына- 
цыйны Камітэт абароны бела- 
рускай мовы неўзабаве выра- 
шыць, што канкрэтна трэба зра- 
біць, каб першага верасня дзетак 
беларусаў зычліва сустрэлі ў бе- 
ларускамоўных класах. . 

З.СІЦЬКА. 











Рэха : 





Недаплацілі? 


(Заканчэнне. Пачатак на с. Т.) 
путараў, ні сувязі, ні шыкоўных 
офісаў. Нягледзячы на ўсю нашу 
беларускамоўнасць, якая сёння 
не ў пашане ні ў Ігара Гукоўскага, 
ні ў зрусіфікаваных чыноўнікаў, 
якіямаюць уладу, ні ўчасткі бела- 
русафобных чытачоў. Каля двух 
мільярдаў атрымалі -- і мала. 
А вунь жа выдавецтва «Полымя», 
пры якім групуюцца беларуска- 
моўныя выданні, увесь травень 
было ў змушаным «адпачынку» 
праз дэфіцыт у сваім бюджэце 
500 мільёнаў «зайцоў», а разам 


прыпынілася амаль на месяц (ка- 
лі ішла падпіска!) уся беларуска- 
моўная перыёдыка! 

Разумею: крыўдна -- так ста- 
рацца, каб трапіць «в струю», так 
церабіць беларускіх «нацыяна- 
лістаў» і апяваць славянасабо- 
раўскія ідэі --аждастраты соцень 
тысяч маладых падпісчыкаў, - і 
раптам... недаплацілі. Вось бяда 
--і тут, аказваецца, эканоміка 
наша калгасная падвяла --- «зай- 
цоў» малавата. 

Алесь МІКАЛАЙЧАНКА. 

Што для мяне малітва? 


Як размова з Бацькам... 


Калі гаварыць пра малітву, то 
яе разумею, як патрэбу дзеля 
душы кожны момант. Жыву я пе- 
ракананнем, што праз Хрышчэзн- 
нестановімся «Божымі дзецьмі», 
а дзеці ж любяць гаварыць з 
бацькам і з Ім быць і ў радасці, іў 
смутку, і радзіцца з Ім, бо ве- 
даюць, што. Бацька іх любіць. І 
дзецям з Ім добра, і што ж лепш, 
як быць і з Ім заўсёды, і ў долі, іў 
нядолі. Вось і св.Тарэза прамаў- 
ляе нам у «Шляху дасканаласці», 
што, гаворачы «Ойча наш, які на 
небе...», не трэба Яго шукаць 
дзесь на вышынях, але ў небе на- 
шай душы, і таму так лёгка нам 
наблізіцца да Бога, каб з ім раз- 
маўляць, як з любячым нас баць- 
кам, які з ласкі -- у нашай душы, 
гэта значыць, у тым небе. І калі я 
была малою, то гэтага не разу- 
мела... 

Трэба таксама ўмілоўваць і 
любіць Яго за іншых, і выпрош- 
ваць ласку дзеля іншых. Мела 
часам сумненні: навошта маліц- 
ца, прасіць дзеля іншых, Бог жа 
само Дабро і ўсё ведае, што каму 
трэба. Дапамаглі мне тады зра- 
зумець гэта такія словы: ці Езус, 
ходзячы па палестынскай зямлі, 
не надзяляў ласкамі паводле 
чыёйсьці просьбы? Калі пачува- 
емся слабымі, грэшнымі, то І ў 
такім выпадку нескладана так- 
сама нам наблізіцца да Бога (тут 
нам за прыклад Марыя-Магда- 
ліна), і тады найболей дапамога 
Айца найлепшага патрэбная. 

Часта ў цяжкія хвіліны прашу 
чыёйсьці малітвы і ў найця- 
жэйшых сітуацыях адчуваю да- 
памогу чыёйсьці малітвы. У ма- 
ленстве інакш на гэта глядзела, 
тады ніколі мая малітва не была 
такой, як цяпер. Яна ішла ад 
абавязку, што неабходна маліцца, 
і яшчэ лічыла, што трэба быць у 
бажніцы, каб маліцца добра, а 
таму праца часта мне пераш- 
каджала. Але калі я даведалася, 
што праца можа быць малітвай, і 
яшчэ, што праз ласку Бог жыве ў 
душы, я цяпер, як тое дзіця, з 
Бацькам сваім... 

..Будучы ў малітве з Ім, 
заўсёды дзіўлюся Яму і Ягонай 
Дабраце, а тады Ён, калі крыўдай 
штось здаецца, заўсёды наву- 
чыць, ийк абысціся з блізкімі. А 
калі ўжо зусім мне цяжка, тояшчэ 
Крыжовая Дарога дапамагае 
мне быць больш самаахвярнай. 
Прыкладам, у тым месцы, дзе 
Езусу дапамагае Сымон несці 
Крыж, але робіць гэта без асаб- 
лівай ахвоты, тоягопрымушаюць; 
колькі тады з'яўляецца новай сі- 
лы, каб не з прымусу, але ахвотна 
пераносіць жыццёвыя непрыем- 
насці. 

Жанчына, 41 год, 
адукацыя пачатковая, 
жыве ў вялікім горадзе. 
Пераклад з кнігі 
«Безымянныя гавораць 
пра малітву». 


Ужо і да нас, у «глыбінку», дай- 
шоў «Дыялог» -- культурна-ас- 
вётніцкі часопіс баранавіцкіх місі- 
янвраў Божага слова. 

Пэўна ж, часопіс ставіць сваёй 
мэтай весці дыялог паміж місія- 
нерамі і вернікамі. І разлічаны ён, 
пераважна, на каталікоў-беларусаў, 
бо і назва яго надрукавана па- 
беларуску. Аднак беларускага ў 
гэтым часопісе, як кажуць, пакуль 
кот наплакаў. Маю на ўвазе чац- 
вёрты нумар часопіса. З усіх арты- 
кулаў толькі два надрукаваныя 
па-беларуску і адзін -- па-польску. 
Усе іншыя матэрыялы -- на ра- 
сійскай мове. Магчыма, сапраўды 
матэрыялы, прысвечаныя права- 
слаўнай царкве ці айцу Меню, лепш 
друкаваць па-расійску. Але чаму 


«Нашым словам» (МеМё 34, 35 і 46 за 1994 
год) была распачата публікацыя матэрыялаў, 
якія звярталіся да вострай іскладанай праблемы 
-- перспектывы беларускай мовы ў малітоўнай і 
літургічнай функцыях, --- выводзячы яе нашыро- 
кае абмеркаванне. Ды атрымалася не тое, што 
чакалася, відаць, і большасцю чытачоў, і рэ- 
дакцыяй. Пераважыла-такі надзённае ў палі- 
тычным і ўжыткова-побытавым аспектах ды 
засланіла Вечнае, Неадменнае, Святое. 

Перадаўтарам гэтых радкоў, калі ён сачыў за 


Ііачнём дыск ус160'7 
выступленнямі названай тэматыкі і потым 
неаднаразова да іх вяртаўся, увесь час паў- 
ставала пытанне: чамутак выходзіць”? Набіралася 
шмат розных адказаў. ! любы падыход сутыкаў з 
высноваю, што пры сваёй дазвання атэізаванай 
свядомасці, нават звяртаючыся да пытанняў Бога 
-- Слова, мыў прынцыпе ігнаруем якспадчынна- 
гістарычны, так і сучасны багаслоўскі вопыт. А 
ён абавязковы і ў дачыненні да апірышча Веры, 
і ў тлумачэнні «двойкі за хлеб насушаны». 
Якраз апошняму прысвечаны фрагменты 


надзвычай праніклівага даследавання доктара 
тэалогіі іфіласофіі, пісьменніка, Я.В.мітрапаліта 
Амфілохія. Хочацца верыць, што гэтыя ўрыўкі -- 
нават у перакладзе, які на дасканаласць не 
прэтэндуе, -- магліб падсілкаваць нашы будучыя 
дыскусіі патрэбнай энергіяй, а таксама заах- 
воціць айчынных багасловаў да ўдзелу ў такіх 
дыскусіях. 

Пераклад з кнігі: Митрополит Амфилохиіе 
Врапанье душе у чистоту. 1992. С. 265--27г2. 


І.Ч. 





(...) Пачну сваё выступленне (...) 
глыбокай думкаю філосафа Феер- 
баха, у якой ён выказаў намнега 
больш, чым хацеў, нават і зусім ін- 
шае затое, што хацеў. Абвяшчалася 
вось што: «Чалавек ёсць тое, што ён 
з'есць». Феербах гэтым меркаван- 
нем хацеў сцвердзіць свой голы 
матэрыялізм, між тым, і не жада- 
ючы, паказаў на самую глыбокую 
сутнасць існавання чалавека. 

Сапраўды, чалавек паводле пры- 
роды ёсць галодная істота, народжа- 
ная дзеля хлеба і прагная да хлеба. 
Аднак, з улікам дваістасці нгонага 
ўладкавання, дваісты, а лепш ска- 
заць, двуадзіны і ягоны голад. Ча- 
лавек -- істота, якая шукае сілка- 
вання і сваёй душы, і свайму целу, 
Адсюль і пытанне хлеба ёсць пы- 
танне чалавечага жыцця наогул, 
пытанне жыццёвага сэнсу і бессэн- 
соўнасці. Таму ніякае не дзіва, што 
наш час, як, зрэшты, і ўсе часы 
існавання людства, так ці інакш -- 
скрозь у знаку хлеба. 

(...) Іерусалімска-царградска- 
славянскае (праваслаўнае) еўра- 
пейства праз свой вопыт усталявала 
раўнавагу паміж вечнасцю і часам, 
Богам і чалавекам, Духам 1 матз- 
рыяй, паміж гісторыяй і метагіс- 
торыяй, паміж зканоміяй, што нас 


гучыць на той жа мове гутарка 
кс.Збігнева Ольдынскага вернікам 
вёскі Ішкальдзь? Пэўна ж селянін 
гутарыў з ім па-беларуску або на 
ломанай польскай мове. 
Негоршбыўспрымаўсянабеларус- 
кай мове і артыкул С.Адамовіча аб 
Менскімкафедральным саборы цірас- 
казы аб беларускіх пакутніках за веру. 
Мяркую, што і пасланне Папы 
Рымскага, надрукаванае на пояь- 
скай мове, не дайшло да вернікаў, 
бопольскую мову цяпер на Беларусі 
разумеюць хіба толькі састарэлыя 
людзі з Заходняй Беларусі. Ды і 
расповяд асабістага сакратара Па- 
пы Рымскага Дж.Магі ц] кардынала 
Жана-Мары Люстыжэ, то і яны не 
горш бы ўспрымаліся І на бела- 
рускай мове. Тое ж можна сказаць 


не без прычыны захапіла гэтак, у 
сэнсе здабывання надзённагахлеба, 
і Боскай Эканоміяй (Дамастрою і 
задумы наконт свету і чалавека), без 
якой усе зямныя справы і падзеі 
бесславеснасцю распачынаюцца, 
нікчэмнасцю канчаюцца. 

Такая дасягнутая, раз і назаў- 


сёды, раўнавага назіраецца і, так 


бы мовіць, абмацваеццаўтаямніцы 
заўсёднага (сербскае: «свагдаш- 
ньег». -- І.Ч.) хлеба, які пераўтва- 
раецца (а праз яго і мы -- тов, што 
сабою ўяўляем, што маем, што 
ствараем, што стварылі і што ство- 
рым) - у насушны Хлеб (вылучана 
аўтарам. - І1.Ч.). Слова «насушны» ў 
грэчаскай крыніцы (гэтаксама, як іў 
славянскім перакладзе малітвы 
«Ойча наш») -- «надсуштаствени», 
г.зн. Хлеб надістотнейшы, таму ён і 
называецца «Хлебам, які зыходзіць 
з неба». Як супрыродны хлебу зям- 
ному паводле зыходжання і ро- 
шчыны, ённе знішчае зямнога хлеба 
іжыцця, аягоасзнсоўвае, асвятляе, 
дае сілу незнікомасці і невыдат- 
коўнасці, адорвае яго бессмярот- 
насцю і жыццём вечным. Гэта, па 
сутнасці, Хлеб, які істоце, чалавеку, 
роду людскому, абмежаваным кай- 
данамітрохмернасці, дае і адкрывае 
бясконцыя памеры, вызваляе іх ад 





: 


С Рэха! 


«Дыялог» без дыялога 


іаб цытатах з твораў вялікіх вучоных. 
Падобныя цытаты сустракаюцца ва 
ўсіх падручніках, асабліва пафізіцы, 
на беларускай мове і нармальна 
ўспрымаюцца школьнікамі. 
Думаю, штотаксама і матэрыял, 
прысвечаны дзецям, варта было б 
друкаваць на беларускай мове, бо 
«Дыялог» трапляе і ў раёны, дзе 
дзеці і вучацца па-беларуску, і 
гутараць дома на беларускай мове. 
Малітва ж Папы Рымскага ўвогуле 
выдатна бгучала па-беларуску. Пры- 
намсі, яна была ббольш зразумелай 
для вернікаў. Ці не аб гэтым га- 
ворыцца ў св.Евангеллі: «Бо калі я 
малюся на незразумелай мове, то 
хоць дух мой моліцца, але розум 
застаецца няплодным» (1-е паслан- 
не Карынфянам, 14.14). Аб гэтым 


Мітрапаліт Чарнагорска-Прыморскі і Скендарыйскі 
доктар АМаЧЛОХІЕ (РАДАВІЧ) 


Хлеб дзеля жыцця свету, альбо Новае віно ў мяхі НОВЫЯ 


канчатковасці. Ведучы гаворку пра 
гэты Хлеб, мы, уласна, гаворым пра 
вечнае Слова Божае, што сышло з 
неба, «стала целам», змясцілася ў 
нас, поўнае дабрадаці і ісціны, як 
сказана ў Евангеллі ад Іаана. 

Гэтае Слова, адкрытае ў таям- 
ніцы Богачалавека Хрыста; даецца 
нам як Хлеб Святога Прычасця, г.зн. 
усё бліжэйшага яднання тых, хто 
асць яго, з Богам і між сабою. Гэта 
тыя Хлеб і Прычасце, якімі апошнія 
пяцьдзесят гадоў мы пагарджалі і 
спрабавалі адкінуць, не зважаючы, 
што справа датычыцца грунту са- 
праўднага яднаннялюдзей і крыніцы 
самых глыбокіх натхненняў нашага 
заўсёднага існавання як у часе, так 
і ў вечнасці. 

Дарагая гэта і святая Таямніца, 
блізкая і неадменная, як крываток у 
нас, як сонца, што нас грзе: у Хлебе 
заўсёдным і праз яго адкрываецца 
нам і прапаноўваецца Богачалавек 
якмера ўсяго існага, абогачалавечы 
спосаб існавання як грунт экзіс- 
тэнцыі і яе ўраўнаважанасці, а яшчэ 
як паўната любога сапраўднага спо- 
сабу існавання. Мера існавання - 
не свет сам па сабе, не чалавек сам 
па сабе ўзяты, нават і не Бог як аб- 
салют -- аддзелены ад свету, ім 
абсалютна абумоўленага. Мера -- 


Зя, 


жа, дарэчы, сведчыць і артыкул 
«Бог пасяліўся ў маім сэрцы» Люд- 
мілы, 24 гады, якая піша, што 
«бабушка учила меня молитва, но я 
не понимала её смысла тогда». 
Зразумела, што «не понимала», бо 
бабуля вучыла яе маліцца на 
польскай мове, якой дзіця не ра- 
зумела і таму запамінала малітву 
механічна. Маю суседку бабуля 
таксама навучыла малітвам, аяе 
па-расійску. Малітву яна вывучыла, 
запомніла і цяпер памятае. Але, і 
стаўшы дарослай, неразумела, што 
значыць «ижа еси». І толькі калі я 
падараваў ёй малітоўнік «Святая 
імша» на трох мовах, яна ўзрада- 
валася: якпрыемна гучыць малітва 
на беларускай мове, якімі яны сталі 
зразумелымі, Дарэчы, і святая ім- 


Хлеб, які чалавек замешвае, якім 
сілкуецца і які ахвяруе; а разам з ім 
і сябе, і свет прыносіць Дарадаўцу 
ўсіх дабротаў -- у дар. У Хлебе ад- 
крываецца Вобраз Божы і Божая 
невымоўная дабрыня, Бог як Любоў, 
ад яго і ў ім чалавек атрымлівае 
жыццё і перадае жыццё іншым, 
становячыся ісам - любоў, прычым 
тая, «якая не патрабуе свайго», веч- 
ная і неадменная (...) 

Чалавечая істота ёсць вечная, 
альбо яе няма. Існаванне чалавека 
на зямлі, час і хлеб зямны, эканомія 
і творчасць даюцца і існуюць, каб 
былі асяродкамі і праявамі любові 
бессмяротнай. Падмена. вечных 
даляглядаў чалавечай істоты і люд- 
скога супольства біялагічна-сацы- 
альным дэтэрмінізмам, якога мы 
амаль пяцьдзесят гадоў так шчыра 
трымаліся і пакланяліся яму, нібы 
залатому цяляці; пазбаўленне заў- 
сёднага хлеба і жыцця таямніцы 
вечных Дрожджаў і тым самым 
кампенсацыя Хлеба жыцця хлебам, 
які ператвараецца ў памёт, а разам 
зім ічалавек, ілюдское супольства, 
азначае згоду на бессзнсоўнасць як 
чалавечай істоты, так і любога чала- 
вечага памкнення, подзвігу (...) 

Пераклаў з сербскай мовы 
Іван ЧАРОТА. 





ша, што вядзе кс.Завальнюк па 
радыё, на беларускай мове гучыць і 
прыгожа, і зразумела, і яе шмат хто 
звернікаў з задавальненнем слухае. 
Агульнавядома, што малітва - 
гэта шчырая размова з Богам. І на 
якой жа, якне на роднай мове такую 
размову весці! Гэта добра разумелі 
ўдзельнікі Ватыканскага Сабора, 
калі вырашылі, каб вернікі маліліся 
народнай мове. Аднак, чамусьці гэ- 
тага не разумеюць баранавіцкія ай- 
цы-місіянеры Божага слова. Няўжо 
яны лічаць, што больш чым на 150 
мовах свету маліцца можна, а па-бе- 
ларуску -- нельга, і ўсімі сіламі 
прывіваюць нам Святое пісанне на 
мове суседзяў. 
І.ФУРАВІЧ. 
г.ДокшыцыЫ. 

«Стаз5орі5» -- голас 





Беларускае замежжа 


польскіх беларусаў 


«Сгазоріх» -- так называецца штомесячнік, выдаваны 
беларусамі Польшчы, які сёння стаў адным з найбольш прафе- 
сійных і кампетэнтных выданняў беларускай дыяспары. 

Гісторыі стварэння перыёдыка, яго тэматыцы і праб- 
лемам прысвечана гутарка карэспандэнта «Нашага слова» 
З адказным сакратаром «Стгазоріза» Юрыем Калінам, які 
наведаў Менск у сярэдзіне траўня гэтага года. 


-- Як было створана Вашае 
выданне? 

-.- Усё пачалося пяць гадоў таму, 
калі большасць цяперашніх супра- 
цоўнікаў і аўтараў выдання былі 
яшчэ студэнтамі. Першы нумар 
«Сгазоріза» мала нагадваў цяпе- 
рашнія і выглядам, і зместам. Рэ- 
дакцыя не мела ні тэхнікі, ні па- 
мяшкання, ні штатных супрацоў- 
нікаў. Затое шмат было энтузіязму. 
Менавіта ён і дазволіў нам пра- 
цягнуць пачатую справу і за гэты 
час зрабіць штомесячнік выданнем 
з уласнымі абліччам і пазіцыяй, з 
уласным колам аўтараў. і сёння нас 
чытаюць не толькі ў Польшчы, але і 
ў вас, у Беларусі. 

-- Дзеля выдання часопіса па- 
трэбна не толькі жаданне, але і 
сродкі... 

-- Так, і значныя. Нам далпа- 
магло Міністэрства культуры Поль- 
шчы, у якім ёсць аддзел нацыя- 
нальных іэтнічных меншасцяў. 1990 
год быў спрыяльным для нас -- у 
краіне ўсталёўвалася дэмакратыя, 
і ў міністэрства прыйшлі кампе- 
тэнтныя і адказныя людзі, якія 
выйшлі з «Салідарнасці», з тых 
плыняў, якія прыхільна ставіліся да 
нацыянальных меншасцяў. Мы 
атрымалі сродкі на выдавецкую 
дзейнасць, адва гады тамустварылі 
арганізацыю, якая і выдае «Ста: 
Борі5», -- Асацыяцыю беларускіх 
журналістаў. Цяпер маем уласную 
рэдакцыю, набылі кампутарны вы- 
давецкі комплекс. 

-- «Стазоріз» -- беларускае 
выданне, але значная частка яго 
публікацый друкуецца па-польску. 
Чым гэта тлумачыцца? 

з. Натоеёсць прычыны, Першая 
-- хуткая асіміляцыя польскіх бе. 
ларусаў. Маладое пакаленне га- 
ворыць пераважна па-польску, хаця 
і захоўвае сувязі з беларускім эт- 
насам -- альбо праз сваіх бацькоў, 
апьбо праз праваслаўную царкву, 
якая ў нейкай ступені з'яўляецца 
носьбітам беларускай культуры. 
Другая ж прычына ў тым, што на- 
шымічытачамі з'яўляюццанетолькі 
беластоцкія беларусы, але і палякі, 
якіяцікавяцца гісторыяй і культурай 
гэтага рэгіёна. 

-. Самое існаванне вашага 
выдання -- сведчанне таго, што ў 
Польшчы паўсталановая, маладая 
генерацыя беларускіх інтэлекту- 
алаў. Хто гэтыя людзі? 

-- Пяць гадоў таму ў Польшчы 
ўжо існавала адно беларускае вы- 
данне -. тыднёвік БГКТ «Ніва», 
заснаваны ў 1956 г. Але мы, мала- 
дыя, імкнуліся быць незалежнымі 
адТаварыства інаватстварылісваю 
арганізацыю -- БАС -- Беларускае 
аб'яднанне студэнтаў. Мы мелі 
ўласныя светапогляд, і меркаванні і 
імкнуліся іх выказаць праз друк. 
Напачатку выдавалі часопіс «Су- 
стрэчы», інфармацыйны лісток 
«Апошнія паведамленні». Але гэта 
былі выданні хутчэй унутрыарга- 
нізацыйныя, якія да таго ж рабіліся 
непрафесійна. ! толькі праз пэўны 
час учарашнія студэнты, прадстаў- 
нікі новай генерацыі беларусаў 
Польшчы прыйшлі да разумення 
неабходнасці стварэння прафесій- 
нага выдання, якое будзе не толькі 
прадстаўляць нас, але і стане мас- 
там паміж рознымі пакаленнямі 
беларусаў Беласточчыны, роўна як 
і паміж нашым этнасам і польскім 
грамадствам. Гэта быў крок напе- 
рад, і не дзіва, што зрабілі яго 
маладыя, тыя, якія атрымалі вы- 
шэйшую адукацыю ў буйных гара- 
дах, набылі жыццёвы досвед у час 
вялікіх змен. Мы, колішнія БАСаўцы, 
кантактавалі з іншымі нацыяналь- 
нымі арганізацыямі, з польскай 
палітычнай апазіцыяй і студэнцкім 
рухам. «Стазоріз» стаў выданнем 
новага часу, якое стварылі людзі з 
новым разуменнем жыцця -- цяпе- 
рашні наш рэдактар Юры Хмя- 
леўскі, гісторык Веслаў Харужы, 
супрацоўнік Беластоцкага ваявод- 
скага архіва Славамір Іванюк, сябра 
Праваслаўнага брацтва Славамір 
Назарук, я сам ды шмат іншых, якія 
сёння працуюць у выданні ці супра- 
цоўнічаюць з ім. 


г. Сталыячытачы «Сгазоріза» 
маглі заўважыць: яго змест і моў- 
ная канцэпцыя з цягам часу мя- 
няліся... 

-- Так. Напачатку мы трэцюю 
частку матэрыялаў збіраліся дру- 
каваць па-беларуску, рэшту -- па- 
польску. Але з цягам часу коль- 
касць польскамоўных публікацый 
вырасла. Я лічу гэта апраўданым, 
бо наш штомесячнік дзякуючы ад- 
сутнасці моўнага бар'ера ўжо пяць 
гадоў знаёміць палякаў Беласточ- 
чыны Ё ўсёй Польшчы з жыццём, 
культурай, традыцыямі і прабле- 
мамі польскіх беларусаў і бела- 
рускай дзяржавы. 

Што да іншыхасаблівасцяў, дык 
гэта тое, што малую частку бела- 
рускіх тэкстаў мы друкуем лацінкай, 
арэшту -- карыстаючыся сучасным 
правапісам. Гэта тлумачыцца тым, 
што менавіта кірылічная графіка 
дала магчымасць тутэйшым бела- 
русам зменшыць уплыў на іхнюю 
мову польскай. Што да граматыкі 
Тарашкевіча, дык большасць нашых 
чытачоў з ёй не знаёмая і ўжыванне 
яе папросту абмежавала б іх кола. 

-- Да канца 80-х у Польшчы 
існавала адзіная беларуская ар- 
ганізацыя -- БГКТ, створаная 
польскімі ўладамі, куратарам якой 
быў польскі МУС, аяе друкаваным 
органам -- «Ніва». Вашае выданне 
таксама прадстаўляе інтарэсы 
нейкай арганізацыі? 

-- Так было, але тая ж «Ніва» 
сёння з'яўляецца незалежнай га- 
зетай, выдаванай Праграмнай ра- 
дай гэтага тыднёвіка, у якую ўва- 
ходзяць усе беларускія арганізацыі, 
акрамя БГКТ. Мы ж адпачатку ім- 


кнуліся быць альтэрнатыўнай кры- ' 


ніцай інфармацыі 1 прытрымлі- 
валіся ўласнай думкі. Да таго ж 
пасля 1989 года ў Польшчы ства- 
рылася мноства беларускіх аргані- 
зацый, якія, у адрозненне ад БГКТ, 
займаліся не толькі народнай куль- 
турай іфальклорам, але і палітыкай, 
гістарычнымі даследаваннямі ды 
іншымі справамі. Гэта і БАС, і Звяз 
беларускай моладзі, і Беларускае 
гістарычнае таварыства (дзве яго 
кнігі мы ўжо выдалі), і літаратурнае 
аб'яднанне «Белавежа», якое вый- 
шла са структуры БГКТ. Таму мы 
імкнёмся пісаць не ад імя адной з 
іх, а прадстаўляць погляды ўсіх 
нашыхчытачоў юзных пакаленняў і 
нацыянальнасцяў, пісаць пра іх і 
для іх. Нанашыхстаронках свабодна 
выказваюцца істаршыня БГКТ Янка 
Сычэўскі, і старшыня Беларускага 
саюза ў Польшчы Яўген Ваппа ды 
іншыя. 

-- Калі размова пайшла пра 
вашых чытачоў, дык раскажыце, 
хто яны? 

-- Нашы чытачы -- жыхары 
Беласточчыны, пераважна ўсход- 
няй, дзе пражывае больш бела- 
рускага насельніцтва. Мы пішамдля 
іх і пра іх -- пра іхнюю гісторыю і 
сучаснасць. І, натуральна, мы пішам 
аб падзеях у Беларусі, бо лічым, 
што беларускае насёльніцтва 


Польшчы -- частка адзінага бела- 








рускага этнасу, які падзелены ме- 
жамі розных дзяржаў. Нягледзячы 
на тое, што журналісты і выдаўцы 
«Стга5оріза» -- людзі адносна ма- 
ладыя, большасць нашых чытачоў 
-- людзі старэйшага пакалення. 
Ствараючы выданне, мычакалі, што 
будзе інакш, бо былі маладымі самі 
і лічылі, што погляды Чалавека 
адэкватныя ягонаму ўзросту. Але 
аказалася, што людзі, якія добра- 
ахвотна асімілююцца, выракаючы- 
ся сваёй мовы, папросту не ціка- 
вяцца нічым, звязаным з белару- 
шчынай. У першую чаргу гэта да- 
тычыць маладых. Людзі ж старэй- 
шыя, больш кансерватыўныя, наад- 
варот, захавалі сваю беларускую 
мову і пачуццё прыналежнасці да 
нашай культуры. Чытаюць нас на 
Беласточчыне пераважна яны. 

Апрача іх, сярод нашых чытачоў 
шмат палякаў, перш за ўсё інтэ- 
лектуалаў з Беластока, з Варшавы, 
з іншых гарадоў краю. Нас вы- 
пісваюць бібліятэкі, рэдакцыі радыё 
і тэлевізіі, навукова-даследчыя 
ўстановы. Акрамя іх, нас уважліва 
чытаюць людзі з асяродкаў, не надта 
прыхільных да беларушчыны -- хаця 
бдзелятаго, кабмець інфармацыю. 
На старонках выдання часам нават 
узнікаюць спрэчкі паміж людзьмі з 
рознымі поглядамі на месца бела- 
русаў у Польшчы. 

-- Пэўна, і гэта спрыяла вашай 
папулярнасці? 

- Ігэтатаксама. Нас чытаюць і 
таму, што мы пішам аб рэчах, пра 
якія адны не хочуць, а другія не мо- 
гуць сказаць адкрыта. Мы абмвр- 
коўваем пытанні балючыя, такія, як 
падзеі паваеннага часу на Бела- 
сточчыне, калі адбываліся зброй- 
ныя акцыі польскага падполяя. На 
жаль, для беларусаў гэта часам 
скончвалася вельмі дрэнна: палілі 
вёскі, забівалі людзей. Сёння 
Польшча стала больш свабоднай 
краінай, і мы можам адкрыта гава- 
рыць пра ўсё, што цікавіць нашых 
чытачоў. Гэта стварае вельмі 
станоўчы вобраз нашага выдання. 
Не ўсе байцы Арміі Краёвай былі 
героямі і змагарамі за незалеж- 
насць -- былі сярод іх і бандыты. 
Публікацыі, якіясведчаць аб гэтым, 
рознымі людзьмі ўспрымаюцца 
па-рознаму. Здаралася, нам выбі- 
валі шыбы, былі гнеўныя званкі ў 
рэдакцыю... Дзіўна, але вядомасць 
нам надае і гэта. 

-- Вядома, што становішча бе- 
ларусаў Польшчы” залежыць не 
толькі адсітуацыі ў Вашай краіне, 
а іад таго, што адбываецца ў нас. 
Як, на Ваш погляд, адаб'юцца на 
лёсе нашых суайчыннікаў за Бугам 
палітычныя змены апошняга часу 
ў Менску? 

--Сам факт існавання беларус- 
кай дзяржавы незалежна ад таго, 
што яна сабой уяўляла ў час СССР, 
сам факт існавання суб'екта між- 
народнага права на ўсход ад 
Польшчы рабіў нашае становішча 
больш трывалым. Гэтак было, 
нягледзячы на тое, што БССР нас 
не падтрымлівала і не праводзіла 
ўнутранай нацыянальнай палітыкі. 
Але цяпер, калі мне яшчэ не 
вядомыя канчаткова вынікі вашых 
выбараў і рэферэндуму, робіцца 
ясным: нашыя спадзяванні на 
Беларусьляснулі.Час, калі Беларусь 
будзе памятаць пра беларусаў за 
мяжой, далёка-далёка наперадзе. 
Не ведаю, ці дачакаюся яго я, 
Распытваў У.ПАНАДА. 

«Беларуская гімназія імя Янкі 
Купалы ў Заходняй Нямеччыне 
1945-- 1950» Так называецца кніга 
беластоцкага журналіста Яна Мак- 
сімюка, якаядзякуючы намаганням 
Нью-Йоркскага Беларускага інсты- 
тута навукі й мастацтва ды Фонду 
І.Любачкі выйшла ў мінулым годзе 
ў Беластоку. 

Ці будзе цікавым сёння напі- 
санае амаль рэпартажным стылем 
даследаванне аб падзеях жыцця 
беларускай эміграцыі, штоадбыліся 
паўстагоддзя таму? Адказам на 
гэтае пытанне могуць стаць цытаты 
з прадмовы да кнігі: 

«Без нацыянальнай школы няма 
нацыянальнай сьвядомасьці. Бела- 
русы, як ніводная іншая нацыя ў 
Эўропе, спазналі гэтую праўду 
асабліва балюча. Сёньня, пры 
наяўнасьці вонкавых прыкметаў 
самастойнага нацыянальнага 
ЖЫЦЬЦЯ, беларусы ўсё яшчэ хіста- 
юцца над прорвай у нацыянальную 
пагібель. Ніхто ня ў змозе прад- 
бачыць, якім бокам павернецца 
беларускі лёс' ц! будзе гэта сво- 
еасаблівы выпадак культурна- 
моўнай «ірляндызацыі», ці, можа, 
нараджэньне нацыі з постсавецкага 
жыхарства на тэрыторыі Беларусі? 
Адно несумліўнае: пакуль ня будзе 
беларускай школы (і шырэй -- 
беларускай асьветнай сыстэмы), ня 
будзе й таго пажаданага шырокага 
зруху ў бок нармальнага нацыя- 
нальнага жыцьця. Бо справа ў тым, 
што нацыянальная сьвядомасьць 
мацуецца ня столькі на кроўнай 
(біялагічнай) повязі, колькі на 
адчуваньні духоўнай еднасьці з 
бліжнімі, за якімі супольны  гіс- 
тарычны, культурны йцывілізаваны 
лёс. Гэткае адчуваньне не даецца 
чалавеку ад прыроды як нейкі 
інстынкт; яго трэба набыць. Кажучы 
канкрэтна -- яго трэба навучыцца. 
Школа ў набываньні нацыянальнае 
сьвядомасьці сапраўды незамя- 
няльная. Безь яе -- мы й далей 
будзем сузіраць тое, што цяпер на- 
зываем беларускім нацыянальным 
адраджэньнем: разьбіваньне ілбоў 
невялікае групы інтэлігенцыі аб 
сьцяну паўсюднага нацыянальнага 
нігілізму ці абыякавасьці асноўнае 
масы патэнцыяльных беларусаў. А 
дзеецца такня з волі нейкага Гашт, 
а з прычыны неадпаведнай аду- 
кацыйнай сыстэмы. Беларусам на- 

агул не шанцавала на настаўнікаў і 
школы. Калі ўсё-ж шанцавала, 
вынікаў ня трэба было доўга чакаць. 

Гісторыя аж занадта пацьвяр- 
джае гэтую выключна важную ролю 
школы ў прабуджваньні й грунта- 
ваньні нацыянальнага пачуцьця 
беларусаў. І адначасова дае шмат 
прыкладаў на тое, што найбольш 
эфектыўным сродкам змаганьня з 
пашырэньнем беларускай сьвядо- 
масьці было абмяжоўваньне разь- 
віцьця йразбураньне ўжостворанай 
беларускай асьветна-адукацыйнай 
сыстэмы. Гэткая палітыка ў адно- 
сінах да беларускае школы была 
прынятая польскімі ўладамі міжва- 
еннага пэрыяду на тэрыторыі За- 
ходняй Беларусі, ісавецкімі - пась- 
ля так званага дзесяцігодзьдзя 
беларусізацыі -- на тэрыторыі Ус- 
ходняй Беларусі ў межах БССР. 
Пасьляваенны БССРаўскі пэрыяд 
давёў працэс ліквідацыі беларус- 
кага школьніцтва амаль дарэшты. 
Беларуская мова сталася адно 
фальклёрным дадаткамда уніфар- 
мізаванага савецкага побыту, а з 
паняцьця Беларусь спакваля спа- 
ласкваліся ўсе сэнсы ажно да бяс- 
колернай геаграфічна-адміністра- 
цыйнай абалонкі... 

У дадзенай кніжцы чытачу пра- 
пануецца расповед пра адну Бе- 
ларускую Школу, аб якой ён, хутчэй 
за ўсё, увогуле ня чуў. Школа дзеіла 
на чужыне, у пасьляваеннай На- 
меччыне, у надзвычай цяжкіх і 
складаных абставінах, тым ня менш 
бліскуча справілася са сваім аду- 
кацыйна-выхаваўчым заданьнем. 
Нна ўзгадавала маладое пакалень- 
не беларусаў, якому выпаў эмі- 
гранцкі лёс. Вучні тае школы на ўсё 
жыцьцё засталіся беларусамі не- 
залежна ад таго, куды пасьля кінуў 
іх лёс, і засталіся таксама патры- 
ётамі Бацькаўшчыны, ня гледзячы 
на тое, што Бацькаўшчына іх ад- 
цуралася (як здавалася, назаўсёды). 
Сёньня гісторыя пачынае спакваля 
аддаваць ім справядлівасьць». 

Ці акажуцца заўтра беларусы, 
іх культура і школьніцтва ў ролі 
эмігрантаў ва ўласнай дзяржаве? 
Сёння, калі гэтаепытаннеўвачавідкі 
губляе сваю рытарычнасць, кнігу 
Максімюка варта прачытаць хоць 
бы дзеля таго, каб ведаць: Што можа 
чакаць нас заўтра? 

У.П. 






“У сусвеце 


У Вялікабрытаніі Мэйджар патрывожыў «дэмана нацыяналізму» 


Некаторыя лічаць, што адным з дэманаў у 
гэтым свеце з'яўляецца нацыяналізм. Так гэта 
ці не, апе сіла нацыяналізму сапраўды вельмі 
магутная і з ёю лепей абыходзіцца паважліва. 
Вельмі яскрава пра тое сведчыць ісправа такога 
таленавітага кіраўніка дзяржавы, якім паказаў 
сябе прэм'ер-міністр Вялікабрытаніі Джон Мэй- 
джар. Ураўнаважаны і абачлівы, ён, здаецца, 
усё ж наступіў «на граблі», якімі стаў брытанскі 
нацыяналізм. Здавалася б, ужо некалькі гадоў, 
як тутэйшая грамадская думка, умела фар- 
муаемая прапагандысцкай службай транснацыя- 
нальных кампаній, схілялася да таго, каб Вялі- 
кабрытанію інтэгрыраваць у Заходнюю Еўропу. 
Мэйджар, зачараваны эканамічнымі магчы- 
масцямі «рынку без межаў» у такіх высока- 
развітых краінах як Бельгія, Германія, Галандыя, 
Іспанія, Люксембург, Партугалія ды Францыя, 
павярнуў у гэтую гавань і карабель Вяліка- 
брытаніі. Але замест апладысментаў публікі 
раптам сустрэў шквал рэзкай крытыкі з боку 
вядучых палітыкаў сваёй жа кансерватыўнай 


партыі. Каб «паставіць іх на месца», ёнвырашыў 
зрабіць незвычайна рэзкі для свайго характару 
ход -- падаў у адстаўку з паста кіраўніка партыі 
з тым, каб на перавыбарах зноў заваяваць 
старшынства. Спачатку гэта здавалася вельмі 
просценькай задачкай-- партыйнае ідзяржаўнае 
акружэнне Мэйджара дэманстравала яму 
бязмежную адданасць, але праз некаторы час 
ён зразумеў, што, магчыма, дарэмна паслухаўся 
жонку, якая і падштурхнула абачлівага палітыка 
сыграць рашуча. Словам, абудзіўся, здаецца, 
гэты самы «дэман нацыяналізму», і на арэну 
барацьбы за лідэрства ў дзяржаве выступілі 
вельмі моцныя канкурэнты, якія па характару і 
палітычнай праграме вельмі напамінаюць вя- 
лікую «жалезную лэдзі» Маргарэт Тэтчар. 
Паміж тым і на Старым кантыненце інтэ- 
грацыя адбываецца крыху нё так, як тое 
мыслілася яе ініцыятарам. Раней, пішуць палі- 
тычныя аглядальнікі, любы грамадзянін ці госць 
якой-небудзь з заходнееўрапейскіх краін дак- 
ладна ведаў, што яго чакае на любой з межаў іда 


чаго трэба загадзя падрыхтавацца. Зараз межаў 
(унутраных) як быццам і няма, але, як паказвае 
практыка, яны па-ранейшаму існуюць. Што важна 
-- іў розумах людзей. 

Да «Еўропы без межаў» асабліва з вялікім 
недаверам ставяцца французы. Французскія 
памежныя і мытныя службы, як паведамляюць 
карэспандэнты, Мала звяртаюць увагу на Мааст- 
рыхсцкія інапазнейшыя Шэнгенцкія пагадненні, 
дзейнічаюць вельмі жорстка і аглядаюць на «бы- 
лой» мяжы кожны аўтамабіль, кожнага падазро- 
нага, на іхдумку, чалавека. Быў нядаўна выпадак, 
калі на мяжы з Бельгіяй яны ў цягніку ў гадзіну 
ночы арыштавалі і зацягнулі ў пастарунак зна- 
камітага калумбійскага кінарэжысёра, у якога 
не было візы. Толькі праз некалькі доўгіх гадзін 
ямуўдалося выбрацца на волю, Не менш жорстка 
дзейнічаюць іспанскія пагранічнікі ды мытнікі. 
Словам, Еўропа абвясціла сваю ўнутраную 
тэрыторыю «без межаў», але гэта зусім не тое, 
што наша, беларускае «бязмежжа» з Расіяй. 

Ул.Ас. 


НАША СЛОВА, Мг28, 1995 

Здароўе 


Мігрэнь 
Мігрэнь (Наетісгапіа) -- гэта 
спадчыннае або набытае захвор- 
ванне мазгавых сасудаў, якое 

і праяўляецца перыядычным болем, 
пераважна ў адной палавіне гала- 
вы. Апроч гэтага болю, звычайна, 

І ніякіх парушэнняў нервовай сістэ- 
мы не заўважаецца. Прыпадкі 
болю могуць узнікаць з рознай на- 
годы: калі чалавек занадта хва- 

І люецца, калі адчувае непрыемны 
для яго пах, калі недаспіць або 

І занадта доўга спіць, калі задоўга 

І знаходзіцца ў духаце, а таксама ад 

] ““дмернай колькасці спажытага 
алкаголю (у жанчын апроч таго і ў 

І сувязі з пачаткам менструацыі). 

І Фізіялагічная падстава мігрэні 
-- парушэнне інервацыі сасудаў 
праз што яны неадпаведна рэа- 

[уюць нават на звычайныя раз- 
дражняльнікі. Калі-нікалі ўзнікае 
сутарга (спазм) мазгавых сасудаў, 
калі-нікалі -- рэзкае іхрасшырэнне. 

Прыпадку мігрэні могуць папя- 

І рэднічаць спавеснікі (прадвеснікі), 

і так званая аўра. Яна выяўляецца 
або як змена настрою, або праз 





аа ааанаааынаатцаааааачааааааааааааааааа 


Мудрыя 
гавораць 


Франсуа дэ Ларашфуко 
І (1613-1680), французскі пісь- 
І меннік-філосаф, быў актыўным 
удзельнікам Фронды -- выступ- 
Ё ення палітычнай апазіцыі су- 
І граць каралеўскай улады і мі- 
І “істра кардынала Мазарыні. 
Менавіта ў гэты час у асяродку 
і апазіцыянераў фарміруюцца 
І высокія ідэалы гонару, мужнасці, 
І годнасці... Аднак падзеі Фронды 
адшумелі, яе палітычныя права- 
ЁІрцыры выявілі сваю сутнасць, 
вельмі далёкую ад дэклараваных 
“ ідэалаў... Сярод шматлікіх рас- 
чараваных і спустошаных былых 
І палітыкаў быў і Ларашфуко. Ця- 
пер у камерных свецкіх салонах 
І адточвае ён сваё майстэрства 
апавядальніка, непарушнага 
скептыка, які ў знакамітых «Мак- 
сімах» развенчвае ўсе каштоў- 
насці чалавечай маралі -- ад 
гераізму да сціпласці, ад сяброў- 
ства -- дакахання, засноўваючы 
свае разважанні паводле прын- 
цыпу адрознення «быць» ад «зда- 
вацца»... Але горыч, туга па тых 
самых пачуццях, якія ім раз- 
венчваюцца, перапаўняе пісь- 
менніка... Трапнасць жа, да- 
сціпнасць яго выказванняў па- 
добныя ўдарам бізуна... Прапа- 
нуем чытачам рубрыкі «Кола 
сям'і» падборку «максімаў» 
Франсуа дэ Ларашфуко. 

Няма такіх людзей, якія, калі 
перасталі кахаць, не пачалі б са- 
ромецца прамінулага кахання. 

На свеце шмат такіх жанчын, 
у якіх у жыцці не было ніводнай 
любоўнай сувязі, алевельмімала 
такіх, у якіх была толькі адна. 


І 
І 
І 
і 
і 
І 
І 
І 
І 
І 
І 
І 
І 
І 
І 
і 
І Сапраўднае каханне падоб- 
І 
І 
І 
І 
І 
І 
І 
І 
І 
І 
І 
І 
і 
І 
І 
І 

нае прывіду: усе пра яго гаво- 
раць, але мала хто яго бачыў. 

Старыя таму так любяць да- 
ваць добрыя парады, што ўжо не 
здольныя даваць благія пры- 
клады. 

Шчасце кахання ў тым, каб 
кахаць; людзі шчаслівейшыя, ка- 
лі самі адчуваюць жарсць, чым 
калі яе ўнушаюць. 

Калі людзі ўжо не кахаюць 
адзін аднаго, ім цяжка знайсці 
падставу, каб разысціся. 

На свеце мала прыстойных 
жанчын, якім не абрыдла бы іх 
дабрадзейнасць. 

Амаль усе прыстойныя жан- 
чыны -- гэта некранутыя скарбы, 
якія толькі таму некранутыя, што 
іх ніхто не шукае. 

У сяброўстве, як і ў каханні, 
часцей прыносіць шчасце тое, 
чаго мы не ведаем, чым тое, што 

м вядомае. 





Таццяна ФАМІНА, 
кандыдат медыцынскіх навук 


зыркую зігзагападобную лінію 
ўваччу, а калі-нікалі -- празцёмную 
пляму ў адным або ў абодвух воках, 
праз парушэнне мыслення, гаворкі, 
праз слабасць або здранцвенне 
(«мурашкі») рукі і нагі адной пала- 
віны цела. 

Залежна ад формы мігрэні ад- 
начасна з болем у палавіне галавы 
хворы можа адчуваць кружэнне 
галавы, боль у жываце, яго можа 
нудзіць. 

Адразу ж, як толькі заўважыце 
спавеснікі, неабходна ўжыць таб- 
летку спазмалгону або кафетамі- 
ну, аскафену, новаміграфену, спаз- 
гану, тэмпалгіну. 

На час прыпадку мігрэні неаб- 
ходна легчы ў ложак, памяшканне 
трэба праветрываць. Калі хворага 
не нудзіць, яму можна выпіць ку- 
бачак моцнай гарбаты або кавы, а 
таксама, апроч згаданых лекаў, 
спецыяльна выпісаныя доктарам 
адпаведныя дзеля хворага лякар- 
ствы (рыгетамін, эргатал, дзігід- 
разэргатамін -- па 5--20 кропель 
два-тры разы на дзёнь). 

Калі вы не ведаеце дакладна 
прычыну сваёй мігрэні або калі ў 


вас няма адпаведнага лякарства, 
то лепей скарыстаць бальзам «За- 
латая зорка» або «ментолавы ало- 
вак», якімі націраюць лоб, скроні, 
скуру вакол вушэй і паабапал шый- 
най часткі хрыбетніка. Падчас пры- 
падку мігрэні некаторым хворым 
дапамагае суняць боль абвязванне 
галавы ручніком, гарачыя або ха- 
лодныя прымочкі на лоб. Калі ж 
боль не сунімаецца, а наадварот, 
мацнее ды суправаджаецца вані- 
тамі, то варта выклікаць «хуткую 
дапамогу». 

У любым выпадку пасля пры- 
падку неабходна параіцца з док- 
тарам. Але і самому варта захоў- 
ваць адпаведныя гігіенічныя патра- 
баванні, а перад сходам ці пасе- 
джаннем пажадана ўжыць пала- 
віну таблеткі спазмалгону або пен- 
талгіну дзеля прафілактыкі сутар- 
гаў мазгавых сасудаў, каб запа- 
бегчы прыпадку мігрэні. 

Ад рэдакцыі. Таццяна Аляксе- 
еўна адкажа праз нашу газету на ва- 
шыя пытанні, якія, магчыма, узніклі 
пасля прачытання яе артыкулаў, а 
таксамана іншыя, штоне патрабуюць 
непасрэднага кантакту з хворым. 


Захапленні -- Норбіеў 


Каа 


Гурт народнай музыкі «Палешукі» з горада Іванава Брэсцкай вобласці, 
які вы бачыце на здымку Яўгена Казюлі (Белінфарм), будзе ўдзельнічаць у 
міжнародным фальклорным фестывалі ў чэшскім горадзе Стражніцэ. 


Мала на свеце жанчын, вар- 
тасці якіх жылі б даўжэй за іх 
прыгажосць. 

Быць маладой, але непрыго- 


“жай гэтак жа несуцешна для 


жанчыны, якбыць прыгожай, але 
немаладой. 
Раўнівая жонка часам нават 


“прыемная мужу: ён хаця б увесь 


час чуе размовы пра прадмет 
свайго кахання. 

Большасць жанчын аддаец- 
ца каханню не таму, што моцная 
іх жарсць, а таму, што вялікая іх 
слабасць. Вось чаму звычайна 
маюць такі поспех прадпры- 
мальныя мужчыны, хаця яны 
зусім не самыя прывабныя. 





Маці і дзіця 

Псіхолагі і дактары ў Ізраілі 
правялі арыгінальны дослед: 
кожнай з 50-ці жанчын-парадзіх 
праз дзесяць хвілін пасля родаў 
прапанавалі выбраць з трох прас- 
цінаў тую, на якой перад тым ля- 
жала яе нованароджанае дзіця. 
80 працэнтаў маладых мам па 
паху пазналі прасціну свайго ма- 
лога. Праз гадзіну дослед паўта- 
рылі. Цяпер ужо ўсе маці зрабілі 
беспамылковы выбар. Яшчэ праз 
некаторы час кожную з паддос- 
ледных прасілі дакрануцца да- 
лонню да трох нованароджаных, 
прычым зрабіць гэта з завяза- 
нымі вачыма і закрытым носам. 
88 працэнтаў жанчын па звычай- 
ным дотыку пазналі сваё дзіця. 





Будзьма ў «сямейным» гуморы 


Шчасце 


Шчасце -- гэта такі невялікі 
прыпынак паміж «Замнога» і 
«Замала» 


Як узрушаюць сэрца 
Колькі ж мужчынаў не ўмеюць 
інакш узрушыць жаночае сэрца, як 
толькі яго ранячы 
Стэндаль. 


Каханне і цуды 


Каханне можа стварыць цуд. 
Але ж як нялёгка потым гэты цуд 
вырошчваць ды выхоўваць! 


Багіня з бажанятамі 
Сустрэліся. Закахаўся. Ды так, 


што стаў называць яе багіняю. Да 
той пары, пакуль недаведаўся, што 


ў выпадку сур'ёзных намераў яму. 


давядзецца ўзяць пад сваю апеку 
яшчэ пару яе бажанятак. 
А.Казакевіч. 


Парады сямейнага 
псіхолага 


Малады мужчына, абхапіўшы 
галаву рукамі: 

-- Доктар, я ўжо не магу больш 
трываць. Мая жонка ўвесь час 
гаворыць і гаворыць, гаворыць і 
гаворыць. Што рабіць? 

-- Цалуйцеся з ёю! Пацалунак 
павінен быць працяглы! 

-- Дзеля чаго? 

-- Пацалункі замыкаюць рот. 














Жорж СІМЕНОН 


Здань адзіноты. 


Гэта ўражвае! Аказваецца, 
галоўнай тэмай усіх сучасных мас- 
тацкіх твораў, нават у тэатры і кі- 
но, з'яўляецца адзінота. Што ж, 
адзінота мне знаёмая. Я перажыў 
яе ў самых жудасных умовах, гэта 
значыць удваіх, а гэта куды горш, 
чымся аднаму. 

Кажуць, у адзіноце вінаваты 
нашчас, грамадства спажывання, 
цесныя кватэры. Хто ведае! 

Адзінота ці ёсць у нас, альбо 
яе няма. Трэба вучыцца жыць і 
радавацца кожнаму імгненню 
замест таго, каб скуголіць і скар- 
дзіцца на незразумелы лёс. 

З другога боку, ніхто не адзі- 
нокі. Пытаецца хто-небудзь усябе, 
ці вартыён таго, каб другі чалавек 
жыў разам з ім і падзяляў ягоныя 
радасці і трывогі? Такога я амаль 
не сустракаў. Людзі жэняцца па 
многіх прычынах, як правіла дро- 
бязных. Аднак цяга хлопца да 
дзяўчыны, сустрэтай на танцах, 
не стварае шлюбную пару. Тое ж 
можна сказаць і пра бацькоўскія 
пачуцці, якія ў сапраўднасці ады- 
грываюць усё меншую ролю ў 
стварэнні моцнай сям”і. 

Шлюб блытаюць з інгрыжкай 
цісастрасцю. Не, стаць мужам ці 
жонкаю трэба заслужыць. 

Вось тады адзінота знікае. 

Нашу цывілізацыю вінава- 
ЦЯЦЬ у ТЫМ, што яна стварыла 
сусвет, дзе чалавек не знаходзіць 


сабе месца. Які чалавек? Я 
слухаю, што кажа мой сын. Ведаю, 
што думаюць ягоныя сябры. Ужо 
на існуе таго, што я назваў бы 
культам самастрымання. Даклад- 
ней, ёнужо амаль сышоў нанішто. 

Зараз галоўнае -- не сядзець 
на месцы, імчаць у нікуды. Уско- 
чыць у машыну, прыімчаць на 
танцулькі, «падклеіць», гэта зна- 
чыць знайсці сабе дзяўчыну, каб 
пераспаць з ёю і ўжо наступнай 
раніцою забыць, як яна выгля- 
дала. Мой сын, калі я папракаю 
ягозачытанне коміксаў, адказвае, 
што яго настаўнікі таксама іх 
чытаюць і нават бяруць у вучняў. 

І вось я думаю, аці не лепей, 
каб замест алгебры і старажыт- 
нагрэцкай у школе навучалі ма- 
стацтву чытання? 

Мой бацька меў дыплом бака- 
ляра і, аднак, спакойна працаваў 
бухгалтарам. Мы былі небагатыя. 
Па цяперашніх мерках можна 
нават сказаць бедныя. 

Бацька ведаў, што ён хворы. 
Ведаў, штонедажыве да старасці. 

Аднак ён быў шчаслівы. Я не 
будурабіць ніякіх высноў. Я толькі 
лічу, што чалавек павінен шукаць 
шчасця ў сабе самім, а калі ён 
знайшоў спадарожніка жыцця, 
якога варты, ён шчаслівы ўдвая. 

З кнігі «Юез ігасе5 ае рас» 
(“Сляды крокаў»). 





Самотныя 


Я не самотны, я кнігу маю... 


Цяжка ўміраць на чужыне, 
не маючы каля сябе сяброў, 
родных, але Максім Багдановіч, 
відаць, неадчуваў адчаю адсвае 
адзіноты, бо не быў самотным. 
Звышзадача ягонага жыцця, на 
жаль, не была выканана, але 
зроблена было шмат... 

А колькі ж вакол нас са- 
Ммотных, адзінокіх у тлуме, «пры 
сціжме людзей незлічонай»? А 
колькі такіх жа самотных у сваім 
доме, дзе жднка, дзеці, цесць, 
цешча? 

Адна з найбольш распаў- 
сюджаных прычынаў самоты 
мужчын, якія не стварылі сям'і, 
-- хібы выхавання ў так званых 
няпоўных сем'ях, калі хлопчыка 
выхоўвае адна маці. Сын ста- 
новіцца мэтаю яе жыцця, сэнс 
свайго існавання яна бачыць 
толькі ў слугаванні яму.Але ж 
адначасна маці сама моцна 
ўздзейнічае насына, пераважна 
праз свае меркаванні пра свёт, 
пра людзей і, асабліва, пра 
верагодных кандыдатак на жон- 
ку. Г сын лёгка прымае іх: маці 
заўсёды была дзеля яго самым 
аўтарытэтным, бо дзейсным ча- 
лавекам. Хлопчыку, юнаку, а 
пасля і дзецюку бяспечна і вы- 
гадна з маці, якая яго бязмерна 
любіць. А вакол -- столькі здра- 
ды, разводаў. Паступова ўзмац- 
няецца перакананне, што «ні- 
водная жанчына мяне не будзе 
так любіць». Да таго ж такі муж- 
чына не пачувае сябе адзінокім, 
бо побач блізкі чалавек. Са- 
праўды самотным ён адчуе сябе 
тады, калі не стане маці. 

Ёсць і такія, хто ў праграму 
свайго жыццёвага поспеху не 
ўключыў сям'ю. Цягам часу, 
цяжкаю працаю чалавек здабыў 
сабе жаданую пасаду і дамогся 
адпаведнага матэрыяльнага 
стану. Такі мужчына з кватэрай, 
машынай уяўляецца добрым 
кандыдатам на мужа. Але яму з 
усіх прэтэндэнтак цяжка вы- 
браць адну, ада таго ж пачынае 
хваляваць іншае: як жада свайго 
багацця дапусціць некага, хто 
будзе прэтэндаваць нагэтую ма- 
ёмасць, а да таго ж абмяжуе 
свабоду, ды невядома, ці будзе 
яго кахаць, шанаваць ягонае 
«Я»? 

Часам самотнымі застаюцца 
людзі, што вельмі адданыя сва- 


Максім Багдановіч, 
ёй працы, пераважна навукоў- 
цы. Навука сапраўды можа 
стаць адзінай любоўю -- на ўсё 
жыццё. Цяжэй у такім выпадку 
адчуваюць сваю самотнасць 
навукоўцы-жанчыны. Шмат хто 
з іх і хацеў бы мець сям'ю, але 
яны, адукаваныя, прыгожыя, не 
могуць знайсці адпаведнага кан- 
дыдата на мужа. Больш таго, 
ніхто з нежанатых мужчын не 
прапаноўвае ім сужонства. Няма 
асаблівай надзеі і на «службу 
знаёмства», бо праблема само- 
ты людзей пэўнай прафесіі вы- 
нікае пераважна з псіхалогіі 
нашага грамадства. 

Скажам, добра вядомая 
праблема самотнасці маладых 
калгаснікаў, пераважна меха- 
нізатараў. Шмат хтоз іхне можа 
знайсці сабе кандыдатку на 
жонку ў роднай вёсцы, бо дзяў- 
чаты, пакуль хлопцы служылі ў 
войску, выйшлі замуж або пе- 
раехалі ў горад, адкуль ужо не 
хочуць вяртацца. А да таго ж іх 
не вабіць перспектыва стаць 
жонкай механізатара, які цяжка 
працуе і не мае адпаведных 
(параўноўваюць з гарадскімі, 
хоць бы інтэрнацкімі) побытавых 
умоў. І нішто яшчэ не ў стане, як 
здаецца, змяніць гэтую псіха- 
логію, змяніць адносіны да лю- 
дзей, што займаюцца пэўнымі 
відамі працы. Мы ўсё яшчэ цэнім 
чалавека не за ягоныя творчыя 
магчымасці, а паводле прэс- 
тыжнасці ягонай працы. 

Балючая праблема самот: 
ных людзей, здавалася б, па- 
вінна прывабіць увагу дзяр- 
жавы. У нашай сённяшняй сі- 
туацыі, калі нацыя старэе, калі 
беларусаў больш памірае, чым 
нараджаецца, проста неабходна 
стварыць умовы, каб самотныя 
сустрэліся, каб маглі стварыць 
сям'ю. А дзеля гэтага мала 
толькі пазнаёміць іх. Нашмат 
больш патрэбнай бачыцца 
«служба прапаганды», якая б 
вучыла шанаваць кожнага ча- 
лавека, незалежна ад ягонага 
грамадскага статуса, паказвала 
б, што любові і кахання варты 
кожны, а шчасце немагчыма 
стварыць адзінокаму, тым 
больш дзеля аднаго. 

У наступным нумары згада- 
ем пра самоту... у сям'і. 

С.Ц. 


б 






Мікалай КРЫЎКО -- беларушчына. 
Алена ШЧУКА - англійшчына. 





га н 


2. ПЕРАПЫНАК (прамежак часу, на які 
спыняецца праца, заняткі для адпачынку). На 
вялікім перапынку мы бегалі на таўкучку: яна 
была праз дзве вуліцы ад нашае школы 
(Адамчык), ПЕРАДЫШКА (перапынак у ра- 
боце для кароткага адпачынку, звычайна 
нерэгулярнага). Хяіліна госцям надышла Для 
перадышкі, спачывання Пасля гасціннага 
стала (Колас). А чаму ён [лёс] так шуміць? бо 
змарыўся, ніколі перадышкі не мае, гэтак 
згінуць мусіць (Ядвігін Ш.), ПЕРАДЫХ раз- 
моўнае. Аднак тут ў гаворку ўступавцца 
Чарнушка, -- Дай ты чалавеку перадых! 
(Мележ). Мусіў вучыцца, бо працы хапала, -- 
бацька меў тры надзелы зямлі, каб абрабіць 
де, ніхто ў іх сям'і не знаў перадыху ніколі 
(Быкаў), ПЕРАДЫХА разм. Потым рытмічнае 
пагрукванне рассек магутны цяжкі выбух і 
быццам прыдавіў, заціснуў тое «буханне» і 
яно стамілася, замерла, але праз нейкі міг 
зноў усчалося і гучала яшчэ часцей, бы той 
нябачны барабаншчык зрабіў кароткую 
перадыху, перахапіў палачкі і зноў немі- 
ласэрна замалаціў імі (Савіцкі), ПЕРАКЎР 
разм. - Глянь, дзе ўжо сонца, -- быў абаз- 
ваўся Карп Кузьміч, ён увесь час, калі быў 
перакур, маўчаў, не ўступаючы надта ў раз- 
мовы з мужчынамі (Кухараў). Машыны 
буксуюць, аслаблі, А мы перакуру не рады: 
Апошні дзень, як ансамблі, Спаборнічаюць 
брыгады (Мапяўка), ПЕРАКЎРКА разм. 
Урэшце знізу гукнулі: - Наверсе там! Пера- 
курка!.. (Савіцкі). Для перакуркі ўсезбіраюцца 
да цыркуляркі -- Зубец з Падалякам, якія па 
прапанове Андрэя перайшліна начную змену, 
з машыннага аддзялення Сава з Марцінам ад 
закрутак, затым -- Барвіна з калом (Пестрак). 

Якадпаведнік 2. Перапынаку брытанскім 
варыянце англійскай мовы ўжываецца слова 
Ьгеак, тады яку амерыканскім -- слова гесе55. 





ПЕРАПЫНІЦЬ (умяшаўшыся ў размовуці 
жэстам, знакам прымусіцьтаго, хто гаворыць, 
замаўчаць, не даць гаварыць) Але Ладынін 
усёрасказваў, іўМаксіма нехапаларашучасці 
перапыніць яго (Шамякін) Айцец на нейкі 
момант асекся: гэты самаўпэўнены хлапчук, 
відаць, не слухаў, бо перапыніў яго занадта 
ўжо раптоўна, смела і груба (Пташнікаў), 
ПЕРАБІЦЬ (спыніць таго, хто гаворыць, умя- 
шаўшыся ў размову) Абраша Цэмес і Коза, 
абое з недаедзенымі абаранкамі і з кубкамі ў 
руках, толькі хацелі пачаць апраўдвацца, але 
Чэсік Бэндзінскі перабіў іх (Брыль). -- Ту- 
манна, доктар, тпумачыце, -- жуючы ў зубах 
патухшую папяросу, перабіў Анішчанку Гро- 
маў-Дар'яльскі(Васілевіч), АБАРВАЦЬ (рэзка 
прымусіць замаўчаць) Андрэй слухаў /вана і 
ледзь стрымліваўся, каб не абарваць яго 
рэзкім словам (Шахавец). Рыбакоў пачаў 
апраўдвацца -- часу не было, але Лагуновіч 
не стаў слухаць, абарваў нецярпліва: «Па- 
галіць!..» (Мележ), АБСЯЧЫ і АБСЕКЧЫ Дзе 
ж ім іхлопцам] пасівець, калі яны цэлы год 
нібы ў госці на заняткі ходзяць? -- абсекла 
Сашу Люба (Васілевіч). (Стэфа./ -- А-а, дык 
вось вы дзе! -- узрадавана крычыць Філі- 
мончык, вылазячы з лесу. -- Цішэй, няхай 
паспяць, -- абсякаю яго (Карпюк), АСЯЧЫІ і 
АСЁКЧЫ Па нейкай нарадзе недасведчаны 
лектар заікнуўся пра Салаўі, якія незвычайна 
шпарка цягнуцца да культуры, але яго асеклі 
(Навуменка). -- Як гэта без білета, -- асек 
чалавек рэвізора і выцягнуў з кішэні пук 
білетаў(Адамчык), ПЕРАСЯЧЫ і ПЕРАСЕКЧЫ 
-- Калі ласка, - перасек жарт Алесь. - 
Заўсёды буду чакаць (Караткевіч). Перасеклі, 
прыглушылі вясёлы гоман словы гэтыя 
(Шынклер). Літавар таксама забедаваў пра 
вайсковага каня і шынель, што кінуў каля 
моста, але гутарку яго перасек уядны сабачы 
брэх (Адамчык), ПЕРАРВАЦЬ Сцяпан, якога 
перарвалі на паўслове, азірнуўся (Шыцік). З 
кашолкі падаў голас певень і перарваў 
салодкае маўчанне маладых (Кулакоўскі), 
ПЕРАЦЯЦЬ і ПЕРАТНЎЦЬ - Дыянепра гэта, 
-- паерацяў ягоныя словы прыстаў, вельмі 
ўзрадаваўшыся (Чорны). Та, ша, ша, ша! я ж 
ніякай ганьбы на Зоську не ўскладаю, - 
струсіў Мікола, перацяўшы жонку на слове 
(Гартны). -- Незак. Перапыняць перабіваць, 
абрываць, абсякаць, перасякаць, перары- 
ваць, перацінаць. 

Перапыніць. Англійскіх адпаведнікаў тут 
даволі многа: іпіегтирі, Биб іп, Бгеак іп, Багае 
іп, си іп, сиі вотебоду зРогі. У гэтым 
сінанімічным радзе найбольш ужывальным 
з'яўляецца нейтральны дзеяслоў ілівггар!. 
Такія ж фразавыя дзеясловы, як Буй іп, си 
іп, вызначаюцца слоўнікамі, як лгрубае 
умяшанне або нават вельмі грубае (рагае іп). 
Сінонімы са! іп, си! зотероаўу зпогі цікавыя ў 
параўнальным плане яшчэ ітым, што асноўнае 
значэнне дзеяслова си «рэзаць, секчы» 
(параўн, бел. абсекчы). 





Гісторыя моваў на Беларусі 


Уладзімір СВЯЖЫНСКІ, 
кандыдат філалагічных навук 





Беларуская мова 


(Працяг.) 


«Для нямецкага народа Біблія Лютэра стала тым, чым паэзія Дантэ 


для Італіі» 


Р.Борхард. Прадмова да «Новага выдання Лютэравага 
перакладу Бібліі ў яго першапачатковай форме». 


Будны і Цяпінскі пераклалі Свяшчэннае 
пісанне на беларускую мову, натхнёныя 
прыкпадам Марціна Лютэра і Францішка 
Скарыны. 

У сярэднія вякі Пісанне было надзейна 
ўпакавана ў латынь -- мову клірыкаў. Чытаць 
яго магла толькі меншасць, якая атрымала 
універсітэцкую падрыхтоўку, а тлумачыць - 
адны толькі багасловы. Нават для ніжэйшага 
святарства Біблія была амаль недаступнай. 
Што датычыць недухоўнага прасталюдзіна, 
то можнасказаць, што папская царква хавала 
ад яго тэкст Свяшчэннага пісання (супя- 
рэчлівы, шматзначны, здольны распальваць 
крытычныя і сацыяльна-утапічныя настроі) 
прыкладна так, як вострыя нажы хаваюць ад 
дзяцей. Гэтаму садзейнічаласярэдневяковае 
вучэнне пра тры свяшчэнныя мовы -- лацін- 
скую, грэцкую, старажытнаяўрэйскую. 

Самаахвярнае служзнне народу за пры- 
кладам Хрыста азначала для рэфарматараў 
данясенне да свядомасці веруючых этычнага 
сэнсу Новага запавету праз пераклад яго на 
народную мову насуперак традыцыі афі- 
цыйнай царквы, дзе самаахвярнасць падмя- 
няецца рознага роду таемствамі, абрадамі, 
ахвяраваннямі. Такім чынам, новая танная 
буржуазная царква, за якую змагаліся рэ- 
фарматары, мелася быць без святарства. 
Непатрэбнасць яго вынікае (у адпаведнасці з 
асноўным прынцыпам рэфармацыі «асабіс- 
тай веры») з непасрэдных зносінаў вернікаў з 
Богам праз зразумелы пераклад Свяшчэннага 
пісання на народную мову. 

Напярэдадні Рэфармацыі'нямецкае бюр- 
герства не было здольнае на радыкальныя 
папітычныя праграмы (ягоныя ідзолагі на ўстоі 
феадалізму не замахваліся). Разам з тым яно 
было дастаткова непрымірымым да позне- 
феадальнага згаізму і драпежніцтва, пада- 
гнанага развіццём рынку. Пераважным аб'- 
гктам яго нянавісці павінен быў стаць феа 
дапізм царкоўны -- найбольш бессаромны, 
меркантыльны і хцівы. Нямецкія гуманісты 
вылучылі чыста этычны змест Евангелля і 
імкнуліся злучыць яго з ідэямі антычнай 
маральнай філасофіі. Яны прапаведвалі 
верацярпімасць, рыхтавалі гістарычную кры- 
тыку Пісання. Маральнае выкрыццё карыс- 
лівага і неадукаванага рымскага святарства, 
пачатае Эразмам Ратэрдамскім, дасягнула 
сатырычнай вастрыні ў творах Крота Рубвана, 
Германа фон Буша і Ульрыха фон Гутэна. 
Яны згадвалі пра неабходнасць палітычнай 
барацьбы з папскім Рымам і гатовы былі 
крытыкаваць дагматычныя асновы царкоўна- 
феадальнагапанавання. Аднак рашыць гэтую 
задачу - сама важную для позняга ся- 
рэднявечча, -- давялося ўжоне гуманістам, а 
іншаму дзеячу нямецкай культуры, які вы- 
лучыўся з бюргерскага асяроддзя. Ім быў 
Марцін Лютэр. 

Не прайшло і двух гадоў пасля абвяшчэння 
першых (яшчэ вельмі нясмелых) накідаў 
лютэраўскага вучэння, як Рым аб'явіў яго 
ерассю. Папская курыя не сумнявалася, што 
расправіцца з «самаўпэўненым саксонцам», 
якранёй расправілася з Уікліфам і Гусам, але 
Лютэр стаў першым «непераможаным ерэ- 
тыком». Ён не толькі не трапіў на касцёр, - 
ён аб'явіў анафему Папу, і анафема гэтая 
быласаспачуваннем прынятая сотнямі тысяч 
недухоўных у многіх краінах Еўропы. 

У 1534 годзе з друкарні Ганса Люфта 
выйшла кніга, якая называлася «Біблія, якая 
ёсць поўнае Свяшчэннае пісанне на нямецкай 
мове». Ніжэй было пазначана: «Марц. Лютэр. 
Вітэнберг». Над перакладам Бібліі рэфар- 
матар працаваў на працягу дванаццаці гадоў. 
Нямецкі тэкст Новага запавету быў падрых- 
таваны хутка -- на працягу трох месяцаў, бо 
Лютэр мог тут абаперціся на пераклад грэц- 
кага новазапаветнага тэксту на лацінскую 
мову, бліскуча выкананы Эразмам Ратэр- 
дамскім. Перакладаць Стары запавет Лютэру 
дапамагалі: Меланхтан (ведаў грэцкую мову), 
Аўрагалус (валодаў старажытнаяўрэйскай 
мовай), Круцыгер (умеў тлумачыць халдзей- 
скія парафразы), Бугенхаген (даследаваў 
лацінамоўную Вульгату) ды іншыя тэолагі. 
Выданне было забяспечана шматлікімі ка- 
ментарамі і ілюстравана славутым мастаком 
Лукасам Кранахам. Пра намаганні, якіх 
каштаваў пераклад, Лютэр у прадмове да 
кнігі Іоў піша: «Над Іовам працавалі мы ўсе: 
магістр Філіп, Аўрагалус і 8; і што ж - за 
чатыры дні здолелі адолець ледзьве тры 
веры». Нягледзячы на тое, выдадзены 
Лютэрам у 1522 г. у Вартбургу нямецкі 
пераклад Бібліі стаў прычынай Сялянскай 
вайны, якая выклікала ў рэфарматара 
недавер да народа, ён па-ранейшаму лічыў, 


што «на зямлі не напісана больш яснай кнігі... 
Простая дачка млынара, калі яна верыць, 
можа яе правільна разумець і тлумачыць». У 
нямецкім перакладзе Бібліі Лютэрбачыў перш 
за ўсё сродак далучэння нацыі да «еван- 
гелічнай праўды». Аднакрэальныя наступствы 
яго намаганняў аказаліся куды больш уну- 
шальнымі. Пютэр-перакладчык адкрыў 
нямецкім сялянам і рамеснікам брамуў свет 
кнігі. Ён абудзіў у народзе патрэбу ў чытанні. 
У 1530- 1540 гг. ў Вітэнбергу надрукавалі 34 
выпускі Бібліі, а ва ўсёй Нямеччыне -- 72 
перадрукі гэтага выдання. Уцэлым жаў 1534-- 
1584 гг, з'явілася нё меней 100 тысяч паа- 
собнікаў лютэраўскага поўнага Свяшчэннага 
пісання на нямецкай мове. 

Лютэр не першы імкнуўся перакласці 
Біблію на нямецкую мову. Аднак, толькі Тэкст 
Лютэра атрымаў усенароднае прызнанне і 
стаў важным фактарам у развіцці нацы- 


янальнай культуры. Справа ў тым, што да-: 


лютэраўскія пераклады рабіліся з недас- 
каналага еранімавага перакладу Бібліі на 
лацінскую мову (з Вульгаты). Лютэр жа, 
абапіраючыся на класічную філалогію гу- 
маністаў Рэйхліна і Эразма, ажыўляў 
старажытны арыгінал у нямецкай мове, як 
рэнесансныя мастакі ажыўлялі мастацтва 
антычных майстроў. У далютэраўскіх пера- 
кладах не пераадольваецца моўная раз- 
дробленасць Нямеччыны. Лютэр выкарыстаў 
аб'яднаныя ім жа самім вусную і кан- 
цылярскую мовы Саксоніі, якія аказаліся 
яасрэдніцамі паміж верхне- ініжненямецкімі 
мовамі. Тым самым Лютэр істотна паскорыў 
працэс распрацоўкі адзінай для ўсёй нацыі 
пісьмовай мовы. 

Пераклад Лютэра ўражвае сваёй на- 
гляднасцю. Не выпадкова яго часта параў- 
ноўвалі з гравюрамі Дзюрэра і Кранаха. 
Расказваюць, што аднойчы ён зайшоў у двор 
да мясніка і папрасіў раскласці перад ім 
разробленага барана ісказаць, якправільней 
заўсё называць па-народнаму розныя чэлясы 
і часткі тушы. Перакладаючы Біблію, рэ- 
фарматар пастаянна арыентаваўся на слоўнік 
прасталюдзіна. Лютэр як бы падслухоўваў 
сялянскае, рамесніцкае маўленне, а затым 
укараняў яго ў пісьмовую мову. Тварэнне 
рэфарматара можа з поўным правам на- 
зывацца рэнесансным. І падобна, як вялікія 
адраджэнскія абразы, скульптуры і кнігі 
прымушалі з глыбокай пашанай замаўкаць 
прадстаўнікоў розных веравызнанняў, «ня- 
мецкая Біблія Лютэра» знайшла прызнанне 
не толькі ў пратэстантаў. Генрых Гейнэ пісаў, 
што Лютэр-перакладчык «змацаваў літара- 
турным адзінствам палітычна і веравызнаўча 
раздробленую краіну». Дзейнасць Лютэра 
аказала вялікі ўплыў на развіццё рэфар- 
мацыйнага руху ў Вялікім Княстве Літоўскім, 
у прыватнасці, яго згадвае ў прадмове да 
свайго перакладу Евангелля Васіль Цяпінскі. 

(Працяг будзе.) 


НАША СЛОВА, Мег28, 1995 


Беларуская 


Як ужо паведамлялася, адбылося 
першае пленарнае пасяджэнне Тэрмі- 
налагічнай камісіі, створанай Мініс- 
тэрствам адукацыі і навукі Рэспублікі 
Беларусь. Выконваць абавязкі старшыні 
камісііпрызначылідоктара філалагічных 
навук Генадзя Цыхуна. Друкуем ягонае 
ўступнае слова. 


Генадзь ЦЫХУН 


Як абяззб 


Шляхі ўдас 


Як паказвае аналіз сучаснага стану 
сусветнай тэрміналогіі, асноўнай тэн- 
дэнцыяй з'яўляецца уніфікацыя яе ла- 
няційнай базы. Г.зн., што ў кожнай з моў 
імкнуцца стварыць універсальную тэр- 
міналагічную сістэму, якая была б бліз- 
кайці поўнасцю ідэнтычнай у плане струк- 
туры (па старой тэрміналогіі -- у плане 
формы) адпаведным, найбольш раз- 
будаваным тэрміналагічным сістэмам 
іншых моў. Падкрэсліваю, што гутарка 
ідзе пра т.зв. паняційную «рашотку», а не 
пра яе канкрэтнае напаўненне, г.зн. 
моўную матэрыю, пры дапамозе якой 
запаўняюцца вузлы гэтай «рашоткі». І тут 
імкненне да універсалізацыі (уніфікацыі) 
сутыкаецца з фактамі самабытнасці моў 
і іх разнастайнасці. Гэты канфлікт выра- 
шаецца па-рознаму. 

Ёсць т.зв. асіміляцыйны шлях яго 
вырашэння, калі ўся тэрміналагічная сі- 
стэма і яе моўнае напаўненне фактычна 
пераносяцца з адной мовы ў другую. Гэты 
шлях нам добра знаёмы. Што набываем 


змы ў гэтым выпадку і што страчваем? На- 


бываем даволі стройную тэрміналогію, 
але яна, як правіла, дрэнна дастасавана 
да ўсёй сістэмы мовы, фрагментам якой 
з'яўляецца. Г.зн., што яна ўтварае іза- 
ляваную, замкнутую сістэму, дадатковы 
код, які мы павінны ўключаць, калі пера- 
ходзім ад звыклай мовы ў сферу наву- 
ковай. Больштаго, прытакім пераключэнні 
заўсёды магчымы канфлікты накшталт 
тых, пра якія гаварыў у інтэрв'ю «Нашаму 
слову» спадар Язэп Стапановіч: тэрмін 
бурэнне (ад дзеяслова бурыць) уступае ў 
канфлікт ці стварае пэўны дыскамфорт 
пры сутыкненні з бытавым бурыць 'раз- 
бураць”. Што мы павінны зрабіць у гэтым 
выпадку? Шмат хто сцвярджае, што 
канфлікты такога тыпу непазбежныя і З 
імі трэба змірыцца. Але сцвярджаць так 
-- значыць не звяртаць увагі на тое, што 
такія канфлікты пры ўсё больш шырокай 
сферы ўжывання спец.тэрміналогіі 
разбураюць сістэму ўсёй нацыянальнай 
мовы. Можна сказаць, што такая тэрмі- 
налогія -- гэта «траянскі конь», якога 
ўпусцілі за сцены замка нацыянальнай 





Культура мовы 





На памылках вучацца 


Пагаворым цяпер пра правамернасць 
ужывання прыставак. Памылкі тут узнікаюць 
часта пры аўтаматычным перакладзе з 
расійскай мовы. 


«Але ўсё яе патомства ўвезлі ў 
Капенгаген на выстаўку і не вярнулі». 
«Настаўніцкая газета» 


У прыведзенай цытаце нас цікавіць слова 
«ўвезлі». Гэта -- калькаваны пераклад ра- 
сійскага «увезли». «Слоўнік беларускай 
мовы», выдадзены ў выдавецтве «БСЭ» у 
1987 годзе, пацвярджае гэтую форму - 
«увезці» (сьці), зак. увязу, -зеш, -зе... і г.д. А 
«Русска-белорусский словарь», выдадзены ў 
тым жа выдавецтве ў 1994 годзе, дае 
наступныя варыянты перакладу: «увезти сов. 
1. павезці (вывезці) мног. павывозіць; (от- 
везти) адвезці, мног. паадвозіць; (завезти) 
завезці, мног. пазавозіць; 2. (похитить) 
украсці; (свезти) звезці, мног. падвозіць». 

Варыянта «ўвезці» слоўнік не дае. У чым 
прычына? Аналагічныя ж цяжкасці ўзнікаюць 
пры перакладзе слоў з прыстаўкай у- тыпу 
«уйти», «унести», «убрать». На нашу думку, 
справа ў рознасці сэнсавага адцення, якое 
мае прыстаўка у-.ў беларускай і расійскай 
мовах. Ваўсіх вышэйпрыведзеных прыкладах 
расійскамоўная прыстаўка ў- мае значэнне 
адыходу, аддзялення, перамяшчэння. У той 
жа час у беларускай мове прыстаўка у- мае 


значэнне прылучэння, дадавання, прыўня- 
сення: «укруціць», «увайсці», «увіць». Гэтае 
ж значэнне ў расійскай мове перадаецца 
прыстаўкай в- (во-): «вкрутить», «войти», 
«ввить». Адбываецца звычайнае захоўванне 
арфаэпічных нормаў, уласцівых беларускай 
мове: калі ў аналагічных расійскіх словах 
вымаўляецца «в», у беларускіх яно пера- 
даецца гукам «у»: «Владимир» -- «Уладзімір», 
«вверх» -- «уверх», «коровка» -- «кароўка». 
Такім чынам, можна канстатаваць, што пры- 
стаўка у- з сэнсавым адценнем адыходу, ад- 
дзялення, перамяшчэння беларускай мове 
не ўласцівая і з'яўляецца калькай з расійскай 
мовы. Тым не менш адназначнага перакладу 
слоў з ёй звычайна няма. Але даецца цэлы 
шэраг варыянтаў з прыстаўкамі з- (с-), ад-,. 
вы- і некаторымі іншымі ў залежнасці ад 
сэнсавага адцення слова. Зазначым, зыхо- 
дзячы з вышэйнапісанага, што ўпрыведзенай 
напачатку цытаце слова «ўвезлі» ўспрыма- 
еццадваіста -- як «увезлі» і як «ввезлі». У да- 
дзеным кантэксце было б вельмі правамерна 
ўжыць слова «звезлі», якое мае адценне 
незваротнасці, стратнасці, прымусовага дзе- 
яння, або «адвезлі», «павезлі» -- слоў больш 
нейтральных, таксама са сваімі сэнсавымі 
адценнямі. І аўтар мог бы больш дакладна 
выказаць сваю думку. 

Людміла ШНІП. 

(Працяг будзе.) 


НАША СЛОВА, 428, 1995 








мова -- мова навукі 


мовы, Акрамя таго, калі пагадзіцца з 
Вільгельмам фон Гумбальтам, што мова 
(у прыватнасці -- тэрміналогія) з'яўля- 
ецца «нетолькі сродкам выказвання ўжо 
зведанай ісціны, але і, больш таго, 
сродкам адкрыцця раней невядомай», то 
мы самі сабе звужаем абсяг навуковых 
пошукаў, выключыўшы падыходы, якія 
прапануе наша мова. 

Такім чынам, з нашай сітуацыі маг- 


значнай ступені спрасціў нашу задачу. І 
па-другое, ён дазваляе пазбегнуць нам 
згубнай аднабаковай арыентацыі ў 
тэрміналогіі, прапануючы больш шырокі 
выбар шляхоў для такой пабудовы. Зра- 
зумела, што гэта не выключае звароту да 
іншых, неславянскіх тэрміналогіяў, такса- 
ма як і выкарыстанне грэка-лацінскага 
будаўнічага матэрыялу, чым карыстаюцца 
ўсе мовы. Але захаванне сувязі паміж 


роіць «траянскага каня» 


каналення беларускай тэрміналог 


чыма наступнае выйсце: або мы абяз- 
зброім «траянскага каня», або ён дэзар- 
ганізуе абарону замка. Зразумела, што 
можна моцна зачыніць вароты ў замак і 
не пускаць не толькі «траянскага каня», 
але нічога жывога. Аднак гэты шлях 
штучнай ізаляцыі (або ў нашым выпадку 
-- саматужніцкага стварэння ўласнай 


«чыстай» тэрміналогіі), як сведчыць: 


гісторыя, ні да чога добрага не вядзе. 
Выйсце ў пастаяннай рабоце па выпра- 
цоўцы нацыянальнай навуковай тэрмі- 
налогіі шляхам дастасавання чужых і 
вынаходніцтва сваіх, узгодненых з нашай 
моўнай сістэмай, тэрмінаў. Гэтым іпавінна 
займацца наша камісія. 

Тэндэнцыя да уніфікацыі структуры 
тэрміналогіі дыктуе нам неабходнасць 
звяртацца да шырокага сусветнага вопыту 
развіцця тэрміналогіі, а не звужаць свае 
пошукі якім-небудзь адным «вектарам», 
што вядзе да вышэй апісанай сітуацыі. 
Вось як піша пра вядомую на працягу 
пэўнага перыяда сітуацыю даследчык 
беларускай і іншых моў на тэрыторыі 
былога СССР, а таксама іўрыту Пол 
Векслер: «Праводзілася пэўная палітыка, 
якая патрабавала, каб руская мова 
служыла для моваў нацыянальных 
меншасцяў як крыніца і ўласна рускіх, і 
інтэрнацыянальных запазычанняў... У той 
час, як «савецкія» мовы знаходзіліся пад 
уплывам выключна рускай мовы (нават 
паміж стандартнымі беларускай і ўкра- 
інскай мовамі рэдка назіраліся ўзаемныя 
ўплывы), іўрыт адчуваў шматкампанентны 
славянскі ўплыў...» (Векслер Пол. Забыты 
беларускі кантэкст сучаснай гебрайскай 
мовы// Беларусіка-АІрагціпепіса. Кн.4. Мн. 
1995. С.23). 

Такім чынам, зварот да «шматфарб- 
нага» славянскага тэрміналагічнага во- 
пыту ў першую чаргу павінен стаць нашай 
надзённай задачай. Чаму ў першую чаргу 
да славянскага, а не, скажам, гер- 
манскага, раманскага і г.д., які часам мае 
большыя здабыткі ў гэтым плане? Справа 
ў тым, што «славянскі фільтр» ужо не 
прапусціў самае непрымальнае для нашай 
мовы як генетычна славянскай і тым У 

навуковай тэрміналогіяй як адносна 
аўтаномнай падсістэмай мовы і ўсёй 
сістэмай данай мовы пры гэтым мае 
прыярытэтны характар. І гэтаепалажэнне 
знаходзіцца ў рэчышчы асноўных кірункаў 
развіцця сусветнай тэрміналогіі, дзе 
прынцыпу матываванасці тэрміна нада- 
ецца выключная ўвага. Вось некалькі 
«запаведзяў», выведзеных з сусветнага 
вопыту: 

1. Не варта шукаць замежнае слова, 
калі ў роднай мове ўжо функцыянуе звы- 
чная і матываваная лексічная адзінка з 
тым жа значэннем. 

2. Калі сінонім, утвораны на базе рэ- 
сурсаў роднай мовы, супадае па ступені 
матываванасці і колькасці лексічных 
параметраў з інтэрнацыяналізмам, то 
ўжыванне першага з'яўляецца больш 
мэтазгодным, бо ён больш зразумелы і 
паўней выкарыстоўвае ўнутраную форму 
роднага слова. 

З. У выпадку неаднолькавых пара- 
метраў матываванасці ў тэрмінаў-сіно- 
німаў перавага аддаецца больш маты- 
ваванаму тэрміну. 

Але разам з тым сцвярджаецца, што 
няма патрэбы гвалтам уводзіць сваё слова 
Для некаторых вузкаспецыяльных тэр- 
мінаў: «Тэрміналагічныя лакуны пажадана 
запаўняць наяўнымі інтэрнацыяналізма- 
мі» (Кияк Т.Р. Лингвистические аспекты 
терминоведения. Киев, 1989. С.77). 

Такім чынам, тэрміналагічная 
практыка патрабуе як пэўнай аўтаномнасці 
тэрміналагічных падсістэм у адносінах да 
сістэмы нацыянальнай мовы, так і аба- 
вязковай цеснай сувязі гэтых падсістэм з 
ёй. Якімі шляхамі, акрамя ўжо названых, 
павінна падтрымлівацца гэтая сувязь? Тут 
асаблівую ролю для тэрміналогіі шмат 
якіх навук можа адыграць народная 
наменклатура. Гэта тая пупавіна, якая 
звязвае нацыянальна-моўную сістэму з 
тэрміналагічнай падсістэмай. На жаль, у 
нас яна была вельмі рана перарэзана, і 
багатыя рэсурсы народнай наменклатуры 
засталіся ў баку ад тэрмінатворчасці. Па 
магчымасці ўзнавіць гэтыя сувязі -- 
таксама адна з задач нашай камісіі. 





кніжка Вая 
па чытанню ддя дзяцей 





Пасля прэзідэнцкага рэферэндуму бела- 
русы пачынаюць больш цаніць тое, што яшчэ 
зусім нядаўна здавалася сталым нацыя- 
нальным здабыткам -- дзяржаўнасць нашай 
гістарычнай сімволікі, канстытуцыйная аба- 
рона прыярытэту роднай мовы. Цяпер усё 
зноў стала хісткім, няпэўным. Вось чаму шмат 


хто заходзіцьу кнігарні, каб набыць беларускія 
кніжкі пачатку цяперашняга Адраджэння -- 
асабліва па гісторыі і краязнаўству. Павы- 
шаным попытам карыстаецца і прыгожа 
аформленая кніжачка па чытанні для дзяцей 
«Ты жывеш у Беларусі», бо хутчэй за ўсё і ёй 
у бліжэйшую пяцігодку не «свеціць» быць 
перавыдадзенай. Будзе, канешне, вельмі 
шкада, бо напісана яна проста і выразна. 
Прывядзём з яе толькі адзін невялічкі фраг- 
мент-урывак: на Беларусі «самае стара- 
жытнае княства, аб якім мы ведаем з лета- 
пісаў, -- Полацкае. Першыя вядомыя нам 
імёны князёў -- Рагвалод і яго дачка Рагне- 
да...» З тае пары «змянілася каля сарака 
пакаленняў (лічыцца, што новае пакаленне 
вырастае за 25 гадоў, адначасна на зямлі 
жывуць тры пакаленні людзей). Гэта значыць, 
каб назваць свайго продка часоў Рагвалода, 
трэба сорак разоў паўтарыць «пра» (пра- 
пра-пра...дзед)... Нашы продкі размаўлялі на 
сваёй -- беларускай мове... Кажуць, што наша 
мова простая. Сапраўды, яна гучыць ня- 
змушана, лёгка для нашага горла і дыхання. 
Яна багатая на інтанацыі, спеўная... Бела- 
руская мова сярод іншых моў народу свету -- 
адна з самых старажытных. Мова -- гэта 
першая адметная рыса кожнага народа». На 
жаль, многім з беларусаў гэтую простую ісціну 
трэба ўсведамляць нанава. 

А. 

Ян ВІСЛІЦКІ 


Пруская вайна 


(Урыўкі) 


Знпеня сонца спякотнае няшчадна палеткі паліла, 

Дар гадавы вось зярнят паўнаважкіх узышоў і наліўся, 

Ж нец селянін жа гатовы сагнуцца ў працы стараннай. 
Гэтай парой, паграсаючы зброяй, на ніве прусакаў 

Марс паявіўся, ён гучна крычыць, варочае шчытам, 
Кліча да жорсткага бою палякаў і прускае войска... 
Полчышча зараз людзей да дзід пацягнуліся дружна. 

З кожнага боку парыў верхаводы распальваюць крыкам. 
Вітаўта раптам узмах і татарская конніца мчыцца, 

Лукі хнатаюць, калчаны, коней на рысь пераводзяць --- 

З гікам страшэнным, які пералескі трасе, паскакалі. 

Град стрэл смяротных абрушыўся, быццам з нябёс усемагутны 
Разбушавацца знянацку загадвае буры пачацца, , 
Лютым ударам зямлюь вось крышыць, распускаючы цуглі, 
Унізе завея шалее раз'юшаным, шквалістым снегам, 
Нівы квітучыя, луг і пасевы знішчае і топча, --- 

Так ганарлівых прусакаў у бліскучых даспехах кагорты, 
З целам, працятым наскрозь татарскімі стрэламі, гінуць. 
У іншых атрадах бясстраццна ідуць беларускія людзі, 
Услед і ліцвіны, з дзідамі тут жа жмудзіны, 

Спосаб і звычай свой кожны у барацьбе прымяняе. 

З сэрцам адважным уразаюцца прама ў германцаў шарэнгі. 
Ранамі раны падвоеныя, трупы усюды сцелюцца ---- 
Целы шматлікіх загінуўшых воінаў у лютых сутычках... 
Лёс жа суровы уславіўся тым, што рукой бестурботнай 
Сыпле няшчасці, мяняе вякоў безрадосныя ходы -- 
Поспех, нібыта забаўка, зароджаны ён без аглядкі -- 
Кінуў татараў і смелых пакінуў у бядзе беларусаў, 
Цвёрдых ліцвінаў. О, Вітаўт! Забытыя іншыя войскі, 
ІЦчасце ад воінаў і ад цябе адвярнулася. Немцы 

Лёсу абдораны ветлівым вокам, удача іх цешыць. 

Верх вось бяруць крыжаносцы, залуналі флагі магістра, 
Слава тэўтонскага крыжу святкуе і вораг на ўздыме, 
Скача ад радасці немец, страшэннай бранёй увесь пакрыты. 
Жах паявіўся на твары тваіх, о, Вітаўт, пабрацімаў, 

Боязь аб выхадзе бітвы сціскае агідна іх сэрца. 

Воін да ворага вось панярнуўся плячамі, ад ганьбы хавае 
Твар уцякаючы, Вітаўт жа бачачы, стомлены боем, 
Марсам зласлівым пабіты народ задрыжаў, адступае, 
Быстра, як віхор, імчыцца прасіць караля аб падтрымціы. 
У лагер уварваўся, прабіўся між раццю аховы, з трывогай 
Войска астатняе у бой скіраваць умаляе і кліча: 

«Хіба не бачыш, мой брат, што нораг прарваўся і гоніць, 
Чуеш, як тупат грыміць і іржанне конскае чутна? 

Ратнікі вось пахіснуліся, уцёкі ж іх без аглядкі 

Войска германцаў ужо наступае, цясніць, пагражае. 

Ты жа цяпер алтарам і рэлігіі малебны рыхтуеш! 

Зараз жа кінь пакланяцца святым і свяшчэнным абразам"! 
Гэта не жарты, у час небяспекі -- цырымоніі веры, 
Подзвіг, не моллы патрэбныя, дзейсні, загадвай! 

З ворагам дай ты палякам памерацца сіламі зараз!» 

Гэта пачуўшы, кароль не спыняе маліцца старанна, 

Ён не змяняецца ў твары, малітвай узрушаны ціхай, 

Усё жа да брата звяртаецца, вусны яго вымаўляюць 

З гневам: «О, дарагі ты мой брат, -- з абурэннем гаворыць, --- 
Усхваляванне суні, супакой ты шаленства без меры, 

Ад дабратворнай гадзіны дазволь атрымаць асалоду, 

Пры алтары не трывож ты малітвы службы царкоўнай! 
Вось набажэнства, малебны, абрады закончы свяшчэннік, 
Зараз загад будзе даны ударыць атрадам палякаў, 

Бой рукапашны ў разгары. Шырокае поле, лагчына 
Шчодра крывёю палітыя, усюды валяюцца трупы 
Паўшых,. Дрыжыць уся зямля, а неба клінкамі палае, 
Лямант да зорных вяршынь уздымаецца, нясцерпнае пекла. 
Грукат вялізны. 

Вітаўт, убачыўшы гэта, адважней яшчэ насядае 

Сам недабітых атрад сабірае, вядзе ў дапамогу, 

Левым крылом ударае, татарскую конніцу кліча, 

Следам другія палкі узброеных дзідай, калчанам. 

5 гікам за князем імчацца -- немцы урассыпную. 

Раны на ранах наскрозь працінаюцца рыцараў грудзі. 


Сам жа кароль напраўляе атрад, да нападу рыхтуе, 
Хутка імчыцца туды, дзе відаць было сцягі магістра. 
Услед брат ягоны славуты вядзе ваяўнічых намадаў, 

З тыла заходзяць і ворага б'юць, ён стрывожаны вельмі 


Зараз кароль падбадзёрыў палякаў прамовай, суцешыў. 
Строіць -- загад -- па законах ваенных рады баявыя. 
Кліча кароль у наступленне, каня патрабуе, зброю. 

У поле памчаўся, каб у ратнікаў дух баявы прабудзіўся 
Словы бадзёрасці, добрай надзеі ўнушае атрадам: 
«Сціскае сэрца калі хоць і жудасць агідная, жахі, 

У час барацьбы расхістаецца дух, тады дапаможа 
Высакародная кроў ваша, выдатны род продкаў, 
Успомніце славу і нельга забыцца на гонар айчыны». 
Дзьмуць тут у трубы загадвае, рухацца наперад харугвам, 
Воінаў на крыжаносцаў аднажна вядзе і кіруе. 

Рынуліся і першы кароль пачынае рубіцца, ' 

У першых радах ён ударам магутным шарэнгі вось ломіць, 
Рэжа мячом і шматлікіх целамі праціўнікаў усюды 

Поле кароль усцілае... 

Шчасце яму у баі усміхаецца ў сутычцы зацятай. 

Рыцара гэтага тысячы воінаў бачылі польскіх, 
Суправаджаючы ў бітве яго, загарэліся духам. 
Сходзяцца з ворагам, дзіду мацней заціскаюць у далоні. 
«Дапамагу я табе, на чале дапамогі стану сам. 

Ты пазбірай уцалелых, бяры ў абарону наш лагер, 

Вось і тады загрымаеш тэўтонаў, даб'ешся ты перамогі!» 
Хоць і абураны князь, пакарыўся і рынуўся ў бітву... 
Вось азарыўся ў гары небасхіл, каралю паявіўся 

Вобраз, святлейшы заступнік паўстаў перад ім у поўным бляску 
Круг арэолу яго прамяністы, святло абрамляе. 

Голасам ласкавым стаў караля уцяшаць і такімі 
Добразычлівасці поўнымі, смутак рассеяў славамі:, 
«Бацька магутны ўжо злітаваўся, убачыў ён слёзы, 
Сумныя просьбы пачуў у ззянні радаснага неба 

Добрай жа сёння адзнакай цябе і тваіх ашчаслівіць, 
Моцнай рукой ён пакорна схіліцца прымусіць паганых 

І разаб'е 1 развее злых крыжаносцаў фалангі». 

Бігвы крывавай зыходам і паядынкам так лютым. 

Бойню бязлітасна робяць, смяротныя раны наносяць 

І барадатым прусакам і братам крыжаноасцам усюдія. 
Часта за лепшае лічыць зданацца ў палон, а другія 

З трупам агідным змяшаліся, жывых не адрозніш ад мёртвых. 
Частка узносіла рукі, літасці просіць, жывымі пакінуць 
Просьбы дарэмныя, іх не слухаюць і не прабачаюць. 
Літасці не было, слёзы малення пачуе мо неба. 

Гонар пыхлівых германцаў раздзьмуў агонь раззлавання, 
Меч вось скрываўлены, вострыя стрэлы ў адказ за пакуты. 
Ворага полчышчы гордыя былі пасечаны усюды. 

Сцягі і зброя, даспехі, шчыты --- усё стала здабычай. 


8 
ДАТЬ7 7 ГРАД ЗЕ? У ПІГРЕ ЫІ; 


13 ліпеня -- 735 гадоў назад (1260) войскі Вялікага Княства 
Літоўскага разграмілі крыжакоў каля возера Дурбэ. 

іа ліпеня -- 75 гадоў з дня нараджэння А.К.Астапенкі (1920-1970), 
беларускага паэта. 

15 ліпеня -- 585 гадоў назад (1410) у час Грунвальдскай бітвы 
аб'яднаныя арміі Польскага каралеўства і Вялікага Княства Літоўскага 
разграмілі Тэўтонскі ордэн. 

95 гадоў з дня нараджэння У.М.Дубоўкі (1900-- 1976), беларускага 
'паэта, празаіка, перакладчыка. 

85 гадоў з дня нараджэння Змітра Віталіна (Дз.!.Сергіевіча), 
беларускага паэта. 

17 ліпеня -- б40 гадоў зчасу нараджэння Вітаўта (1350--27.10.1430), 
князя гарадзенскага, трокскага, вялікага князя Вялікага Княства 
Літоўскага, сына Кейстута; у Грунвальдскай бітве 1410 г. узначальваў 
войскі Вялікага Княства Літоўскага, якіябылі асноўнай сілай уразгроме 
крыжакоў; пры ім Вялікае Княства Літоўскае дасягнула найбольшай 
магутнасці. 

18 ліпеня -- 265 гадоў з дня нараджэння Ю.Катэнбрынга (1730-- 
пасля 1804), беларускага і польскага пісьменніка, педагога, выкладчыка 
паэтыкі і рыторыкі ў Нясвіжы, Гродне, Менску, Полацку. 

20 ліпеня -- Міжнародны дзень шахматаў. 

115 гадоў з дня нараджэння Гальяша Леўчыка (!.М.Пяўковіча; 
1880--1944), беларускага паэта. 

21 ліпеня -- 90 гадоў з дня нараджэння Янкі Бобрыка (1905--1942), 
беларускага паэта. 

25 ліпеня -- 155гадоўз дня нараджэння Ю.Ф.Крачкоўскага (1840-- 
1903), беларускага фалькларыста і этнографа, педагога і гісторыка. 

90 гадоў з дня нараджэння І.М.Барашкі (1905-1968), беларускага 
пісьменніка. 

26 ліпеня -- 100 гадоў з дня нараджэння У.А.Варавы (1895-1929), 
беларускага пісьменніка і журналіста. 

27 ліпеня -- Дзень Незалежнасці. 

Зі ліпеня - 75 гадоў з дня нараджэння І.Сікірыцкага (1920-- 1985), 
польскага паэта, перакладчыка беларускай паэзіі. 








Дні Латвіі 


Укультурна-дзелавым цэнтры 
АТ «КІМ» была наладжана пра- 
мысловая выстава тавараў, якія 
выпускаюцца ў Латвіі і Віцебску. 

Завершыліся Дні Ладвіі вялі- 
кім канцэртам у драматычным 
акадэмічным тзатры імя Якуба 
Коласа. 

На здымку Аляксандра Хіт- 
рова - ансамбль «Лайма» з 
Даўгаўпілса. 


У чэрвені ў Віцебску прайшлі 
Дні Патвіі. Паводле задумы, яны 
павінны паспрыяць умацаванню 
эканамічных і культурных сувязяў 
між нашымі рэспублікамі. На пра- 
цягу трох дзён віцябляне маглі 
сустрэцца з вядучымі вытворцамі 
і прадпрымальнікамі Латвіі, па- 
бачыць выступленні калектываў 
мастацкай самадзейнасці, творы 
латышскіх мастакоў і керамістаў. 















дны» а а та а цара скаса, сіна. 

НАША СЛОВА, Ме28, 1995 


«Сам Бог агонь раскладаў» 


Як і спакон веку ў адну з самых 
кароткіх начэй у чэрвені, калі сонца, 
крыху затрымаўшыся на небасхіле, 
пачынае свой адлік на зіму, скара- 
чаючы па хвіліне кожны дзень 1 па- 
даўжаючы кожную ночку, сабра- 
ліся і ў гэтым, 1995 годзе дзяўчаткі 
з хлопцамі, маладзіцы й малойцы, 
хлапчукі, малыя Й сівыя дзядзькі 
са старымі жанчынамі на святой 
для нас, беларусаў, зямлі ў Вязын- 
цы, дзе якраз у Купальскую ноч 
нарадзіўся наш вялікі паэт Янка 
Купала, які менавіта таму і ўзяў 
сабе такі псеўданім. Непадалёку ад 
Янкавай хаткі за рачулкай на блі- 
жэйшым узгорку сабраўся народ, 
каб разам уславіць яснае сонейка, 
што нясе нам жыццядайнае цяпло; 
аддзячыць роднай зямліцы, што 
корміць-поіць нас. 
Перад Купаллем паліла ў небе 
сонца, буялі травы, дрэвы ва ўсю 
моцрасправілі свае зялёныя кроны. 
А ў самыя пераломныя дні астра- 
намічнага сонцазвароту хмары 
абклалі ўсё неба. Але ж тых, хто не 
звыродак (якіятолькітым і могуць 
даказаць, што беларусы, калі па- 
кажуць вам пашпарт, у якім пакуль 
штогэта запісана, боіншых доказаў 
у гэтых людзей няма), неспалохала 
вадвор”е, 
Дзяўчаткі пад праліўным даж- 
джом спявалі й плялі'вянкі. Хлоп- 
цы ладзілі вогнішча. Доўга не ха- 
цела разгарацца яно. Сцяной стаяў 
дождж. У цемры, пад суцэльнай 
залевай людзі расклалі маленькія 
цяпельцы і, згуртаваўшыся каля 
іх, спявалі купальскія песні. На- 
рэшце ўпартасць перамагла стыхію. 
Запаліўся агонь Купалаў, асвяціў 
наваколле і залітыя дажджом тва- 
ры, кашулі, вышытыя крыжыкам 
руплівымі рукамі. А далей пайшло 
ўсё па вядомаму сцэнару: ведзьмакі 
з лесавікамі намагаліся скрасці 
Купалінку, потым, калі звалілася 
падгарэўшае кола, пад урачыстую 
песню -- замову 
«Ня дзеўка агонь клала, 
То-то-то! 

Сам Бог агонь раскладаў, 
То-то-то! 

Усіх святых да сябе зваў, 
То-то-то! 

Ты прыйдзі да нас, Ілля, 





То-то-то! 
Ты прыйдзі на Купалля, 

То-то-то!» - 
спалілі ведзьму. Пачаліся скокі 
празагонь(фютаздымак), каб ачыс- 
ціць сябе агнём купальскім. Смя- 
лейшыя пайшлі качацца парамі па 
росным, палеглым аддажджу жы- 
це. Нехта з вясёлым смехам гуш- 
каўся на арэлях (фотаздымак). На 
досвітку хлопцы й дзеўкі пабеглі 
да рэчкі. Дзяўчаты пускалі па вадзе 
вяночкі, а хлопцы крыху ніжэй 
пераймалі іх. Скінуўшы вопратку, 


адважна ўвайшлі дзеўкі з хлопцамі 
ў ваду, каб набыць цудадзейную 
сілу, ачысціць душу Й цела яшчэ і 
вадой. У гэтую святую ноч духоў- 
нае й плоцкае аблічча людзей набы- 
ваенайвышэйшую прыгажосць, каб 
у сумоўі з прыродай знайсці ля 
вогнішча паразуменне паміж сабой. 
Не дамо ж пагаснуць Купаль 
скаму Вогнішчу! Не дамо згаснуць 
роду беларускаму! 
Валя ЯКІМОВІЧ. 
«Фотаздымкі Міколы 
САСНОЎСКАГА. 


ракою свеціцца 


Паўакрайчык месяца, 
Песня маладая 
З-за ракі ляціць. 


Прыпеў (два разы): 
Ой, не знае сэрцайка, 
Ой, не знае беднае, 
Што у тым карагодзе 
Міленькі кружыць. 


Я пайду за рэчаньку, 


Я пайду на стрэчаньку 


Толькі б там каханага 
Мне прываражыць. 


Прыпеў. 
Толькі б там хвіліначку 
Пад шатром яліначкі 
Сам-насам у вечары 
З ім пагаварыць. 
Прыпеў. 
За ракою свеціцца 
Паўакрайчык месяца 
Песня маладая 
З-за ракі ляціць. 
Прыпеў (два разы): 
Ой, пачула сэрцайка, 
Ой, пазнала беднае, 
Што у тым карагодзе 
Міленькі кружыць. 


За ракою свеціцца... 


Муз. У ладзіміра ГРУШЭЎ СКАГА 








Сл.Г'енадзя ГАПАНОВІЧА 

Георгій ЮРЧАНКА. 


Надзейны сродак 


Туман. Гіясок. Спакой і смутак. 
Дарога. Сосны. Дождж. Пясок. 


атава 


Знаёмствы. Чэргі. Радасці. Згрызоты. 





ЛАРОДЫІ 





Кватэры. Лесвіцы. Прытулкі. 


Згрызоты. Радасці. Туга. 


Гіляц. Транспаранты. Мітынг. Моўцы. 
Выслоўі. Клікі. Песні. Слоўцы. 
Піёны. Ружы. Гваздзікі. 

Спатканні. Радасць. Слёзы. Мроі. 
Сябры. Паплечнікі. Героі. 


Б.Данілевіч з Менска -- 500 000 рублёў 
Н.Каляда з Менска т 35 долараў ЗША, 











Заснавальнік: ТБМ 
імя Ф.Скарыны. 


. РЭДАКЦЫЙНАЯ КАЛЕГІЯ: 
Эрнэст Ялугін -- галоўны рэдактар, Лявон Баршчэўскі, 
Янка Брыль, Анатоль Бутэвіч, Вінцук Вячорка, Віктар 
Гайсёнак, Радзім Гарэцкі, Ніл Гілевіч, Аляксей Глушко, 
Сяргей Запрудскі, Анатоль Клышка, Уладзімір Ламека, 
Зміцер Санько, Яўген Цумараў, Генадзь Цыхун, Віктар Шніп. 
Адказны сакратар Здзіслаў Сіцька. 
















АДРАС РЭДАКЦЫІ: 
220029, г.Менск, 
вул.Чычэрына, 1. 
Тэлефон: 33-17-83. 






Падзел. Вымена. Лекі. Мітусня. 


Каліткі. Выхады. Ўваходы. 
Дарункі. Міласці. Нязгоды. 
Дажджы. Вятры. Кляны. Страха. 
Дарогі. Ходнікі. Завулкі. 















Знаёмцы. Думцы. Праўдзюкі. 


Млыны. Азёры. Студні. Рэчкі. 
Каровы. Козлікі. Авечкі. 

Туман. Трава. Раса. Сляды. 
Хмурынкі. Месяц. Зоркі. Знічка. 
Каленкі. Кофтачка. Спаднічка, - 
І зборнік вершаў хоць куды! 


Алесь ЧОБАТ. 
























Аўтары надрукаваных матзрыялаўадказваюць 
за дакладнасць фактаў і іншых звестак. Пункт 

“гледжання аўтара можа не адпавядаць 
меркаванню рэдакцыі. Рукапісаў рэдакцыя 
не рэцэнзуе і назад не вяртае. 


Друкарня выдавецтва «Беларускі Дом друку». 
220041, г.Менск, пр.уф.Скарыны; 79. 
М123456789 1011 12 
П12345678910;112 
Наклад 3970 паасобнікаў. 
Падпісана ў друк 10.07.1995 г, 
у 15 гадзін. 







Індэкс 63865. 


ааамаанааааааннннанаааацаасцрна 











